



9 महीने 14 दिन बाद पृथ्वी पर लौटीं सुनीता विलियम्स

फ्लोरिडा समुद्र तट पर सफल लैंडिंग

स्पेसक्राफ्ट का टेम्परेचर 1650 डिग्री बढ़ने पर 7 मिनट सम्पर्क टूटा

अंतरिक्ष यात्रियों को स्ट्रेचर पर ले जाया गया



वॉशिंगटन। भारतीय मूल की अमेरिकी एस्ट्रोनॉट सुनीता विलियम्स के साथी एस्ट्रोनॉट बुच विल्मोर भी पृथ्वी पर लौट आए हैं। इनके साथ कू-9 के दो और एस्ट्रोनॉट अमेरिका के निक हेग और रूस के अलेक्सांद्र गोरबुनोव भी हैं। उनका ड्रैगन स्पेसक्राफ्ट भारतीय समयानुसार 19 मार्च को सुबह 3.27 बजे फ्लोरिडा के तट पर स्प्लैशडाउन हुआ, यानी पानी में लैंडिंग हुई। ये चारों एस्ट्रोनॉट मंगलवार (18 मार्च) को इंटरनेशनल स्पेस स्टेशन आईआईएस से रवाना हुए थे। स्पेसक्राफ्ट के धरती के वायुमंडल में प्रवेश करने पर इसका तापमान 1650 डिग्री सेल्सियस हो गया था। इस दौरान करीब 7 मिनट के लिए कम्प्युनिकेशन ब्लैकआउट रहा, यानी यान से संपर्क नहीं रहा। ऐसा होना आम बात है।



सुनीता ड्रैगन कैप्सूल से बाहर आई हाथ हिलाकर अभिवादन

सुनीता विलियम्स को ड्रैगन कैप्सूल से बाहर निकाला गया। इस दौरान उनके चेहरे पर खुशी दिख रही थी। उन्होंने हाथ हिलाकर वहां मौजूद लोगों का अभिवादन किया।

स्पेस स्टेशन से पृथ्वी पर लौटने में 17 घंटे लगे

अंतरिक्ष यात्रियों को स्ट्रेचर पर ले जाया गया

हालांकि वे बीमार या घायल नहीं हैं। इसके बावजूद दोनों को कैप्सूल से निकालकर स्ट्रेचर के जरिए ले जाया गया। लाइव साइट के अनुसार एस्ट्रोनॉट को धरती पर लौटने के बाद स्ट्रेचर पर ले जाने की प्रक्रिया सुनीता विलियम्स और विल्मोर के अंतराष्ट्रीय

अंतरिक्ष स्टेशन मिशन से जुड़ी नहीं है। यह एक प्रोटोकॉल है, जिसका सभी अंतरिक्ष यात्रियों को पालन करना होता है। इसकी वजह ये है कि अंतरिक्ष से लौटने के बाद एस्ट्रोनॉट तुरंत चल नहीं पाते हैं। अंतरिक्ष में शरीर में अस्थायी बदलाव होते हैं। ऐसे में वापसी पर नासा इन बदलावों को लेकर सख्त सुरक्षा प्रक्रियाएं अपनाता है। इसी के तहत स्ट्रेचर का इस्तेमाल होता है।

स्पेस सेंटर पहुंचेंगे अंतरिक्ष यात्री



सुनीता और बुच को फिलहाल ह्यूस्टन में जॉनसन स्पेस सेंटर ले जाया गया है। सेंटर में दोनों एस्ट्रोनॉट कुछ दिनों तक स्वास्थ्य जांच के लिए रहेंगे। यह भी अंतरिक्ष यात्रियों की वापसी के बाद की एक नियमित प्रक्रिया है। नासा के डॉक्टर उन्हें घर जाने की अनुमति देने से पहले उनकी पूरी जांच करेंगे। अगले कुछ दिन में दोनों को घर जाने की इजाजत दी जा सकती है।

कू-9 मिशन की वापसी के बाद, नासा की प्रेस कॉन्फ्रेंस

सुनीता विलियम्स की सफल वापसी के बाद नासा ने प्रेस कॉन्फ्रेंस की और इलॉन मस्क की स्पेस कंपनी स्पेसएक्स को धन्यवाद दिया। कहा कि इस मिशन में कई चुनौतियां थीं, लेकिन सब कुछ जैसा सोचा था वैसा रहा।

राजस्थान दिवस 30 मार्च को

कार्यक्रमों में विभिन्न वर्ग होंगे लाभान्वित... युवा और महिलाओं को राज्य सरकार देगी विभिन्न सौगातें: सीएम शर्मा

जयपुर। मुख्यमंत्री भजनलाल शर्मा ने कहा कि आगामी राजस्थान दिवस (30 मार्च, 2025 चैत्र शुक्ल प्रतिपदा) को लेकर राज्य सरकार बड़े स्तर पर प्रदेश के विभिन्न वर्गों के लिए कार्यक्रम आयोजित करेगी। उन्होंने कहा कि हमारी सरकार सुशासन के जरिए विकसित राजस्थान के लक्ष्य को हासिल करने के लिए युवा, किसान, महिला और गरीब वर्ग को विभिन्न सौगातें देगी।

विभिन्न योजनाओं के लाभ से महिला सशक्तीकरण को मिलेगा बढ़ावा

मुख्यमंत्री ने कहा कि राज्य सरकार महिला सशक्तीकरण के लिए पूर्ण प्रतिबद्धता से अहम निर्णय ले रही है। राजस्थान दिवस के उपलक्ष्य पर आयोजित होने वाले कार्यक्रमों की कड़ी में महिला वर्ग को भी विभिन्न योजनाओं के तहत लाभान्वित किया जाएगा। उन्होंने कहा कि लाडो प्रोत्साहन योजना के तहत डीबीटी की जाएगी तथा महिला समूह को सी.आई.एफ.राशि का हस्तांतरण भी किया जाएगा। साथ ही, विवेकानंद स्कॉलरशिप योजना के तहत राशि हस्तांतरण एवं कालीबाई भील योजना के अंतर्गत स्कूटी वितरण किया जाएगा।

जनकल्याणकारी योजनाओं से किसान वर्ग का कल्याण हो रहा सुनिश्चित

शर्मा ने कहा कि केन्द्र एवं राज्य सरकार की योजनाओं से प्रदेश का किसान वर्ग लाभान्वित हो रहा है। राजस्थान दिवस पर आयोजित होने वाले कार्यक्रमों के तहत प्रदेश के अन्नदाता को और अधिक सशक्त बनाने के लिए किसान उत्पादक संगठनों के 3 दिवसीय मेले व प्रदर्शनी का आयोजन 28 मार्च से 30 मार्च के मध्य किया जाएगा।

यह आयोजन एफपीओ के लिए बाजार सम्पर्क, ब्रांड निर्माण, बिक्री संवर्धन और क्षमता विकास को मजबूत बनाने तथा एफपीओ को अपने उत्पादों को प्रदर्शित करने और बेचने के लिए एक बाजार भी प्रदान करेगा। साथ ही, किसान कल्याण



से संबंधित विभिन्न योजनाओं के अंतर्गत अनुदान हस्तांतरण किया जाएगा।

जरूरतमंद व्यक्ति विभिन्न योजनाओं से होगा लाभान्वित

मुख्यमंत्री ने कहा कि प्रदेश के गांव-बाणी के अंतिम छोर पर बैठे जरूरतमंद व्यक्ति के उत्थान के लिए राज्य सरकार निरंतर प्रयासरत है। राजस्थान दिवस पर आयोजित होने वाले कार्यक्रमों की श्रृंखला में दिव्यांगजनों को सहायक उपकरणों का वितरण, निर्माण श्रमिकों को राशि हस्तांतरण, स्वामित्व योजना के तहत पट्टा वितरण, डेयरी बूथ आवंटन, विद्युत चलित चाक का वितरण किया जाएगा। उन्होंने कहा कि विभिन्न जनकल्याणकारी योजनाओं के दिशा-निर्देश भी जारी किए जाएंगे।

रोजगार उत्सव में युवाओं को मिलेंगे नियुक्ति पत्र

शर्मा ने कहा कि राजस्थान के युवाओं के सरकारी नौकरियों में रोजगार के सपने को साकार करते हुए रोजगार उत्सव का आयोजन किया जाएगा, जिसमें युवाओं को नियुक्ति पत्र प्रदान किए जाएंगे। जिला मुख्यालयों पर रोजगार मेला भी आयोजित किया जाएगा। उन्होंने कहा कि स्कूल नीति व युवा नीति भी लायी जाएगी, जिससे युवाओं के सपने साकार हो सकेंगे। सभी जिला मुख्यालयों पर 'रन फॉर फिट राजस्थान' का आयोजन होगा।

मनमानी फीस नहीं वसूल सकेगे कोचिंग सेंटर

जागरूक टाइम्स संवाददाता जयपुर। प्रदेश में कोचिंग स्टूडेंट्स की आत्महत्याएं रोकने और कोचिंग पर नियंत्रण के लिए राज्य सरकार ने विधानसभा में बिल पेश कर दिया है। राजस्थान कोचिंग इंस्टीट्यूट कंट्रोल एंड रेगुलेशन बिल 2025 के प्रावधानों के अनुसार कोचिंग सेंटरों में मनमानी फीस नहीं वसूल सकेगी। एक साथ पूरी फीस की जगह स्टूडेंट 4 किस्मों में फीस जमा करवा सकेगा। इसके अलावा कोई स्टूडेंट बीच में कोचिंग छोड़ता है तो उसे 10 दिन में फीस लौटानी होगी। इसके अलावा यदि स्टूडेंट हॉस्टल में रह रहा है तो बची हुई हॉस्टल की फीस भी स्टूडेंट को देनी होगी। इतना ही नहीं 50 या इससे ज्यादा स्टूडेंट्स वाले कोचिंग सेंटर को रजिस्ट्रेशन करवाना अनिवार्य होगा। अगर कोचिंग सेंटर बच्चों पर दबाव बनाते हैं या मनमानी फीस वसूल करते हैं और बिल के प्रावधानों का उल्लंघन करते हैं तो रजिस्ट्रेशन रद्द भी हो सकता है। इसमें 2 लाख से 5 लाख रुपये तक जुर्माना और प्रांप्टी जप्त करने के प्रावधान को भी शामिल किया है।

केंद्रीय कैबिनेट की बैठक

यूपीआई इंसेंटिव स्कीम एक साल बढ़ी

छोटे दुकानदारों को 2 हजार रुपए

ट्रांजैक्शन पर 3 रुपए मिलेंगे

नई दिल्ली। केंद्र सरकार ने बुधवार को यूनिकाइज्ड पेमेंट इंटरफेस (यूपीआई) को प्रमोट करने के लिए इंसेंटिव स्कीम को एक साल के लिए और बढ़ा दिया। यह स्कीम 31 मार्च 2026 तक जारी रहेगी और इस पर करीब 1,500 करोड़ रुपए खर्च होने का अनुमान।

सरकार डिजिटल पेमेंट को बढ़ावा देने के लिए काम कर रही है। केंद्रीय मंत्री ने बताया कि, सरकार का लक्ष्य वित्त वर्ष 2025-26 में 20,000 करोड़ ट्रांजैक्शन पूरा करना है। साथ ही



कैसे होगा छोटे कारोबारियों को लाभ

अगर ग्राहक 2000 रुपए का सामान खरीदता है और यूपीआई से पेमेंट करता है, तो दुकानदार को 3 रुपए का इंसेंटिव मिलेगा। वहीं बैंकों को भी इंसेंटिव मिलेगा। सरकार, बैंकों के दावे को 80 प्रतिशत राशि तुरंत दे देगी। बैंक को बची 20 प्रतिशत राशि बैंकों को तब मिलेगी, जब बैंक को तकनीकी खराबी 0.75 प्रतिशत से कम होगा। बैंक का सिस्टम अपटाइम 99.5 प्रतिशत से ज्यादा होगा।

छोटे शहरों और गांवों तक यूपीआई लिया गया। केंद्रीय मंत्री अश्विनी वैष्णव ने बताया कि इस स्कीम में रुपए डेबिट कार्ड और भीम यूपीआई

के जरिए 2,000 रुपए तक के पर्सनल टू मर्चेन्ट ट्रांजैक्शन करने पर छोटे दुकानदारों को 0.15 प्रतिशत इंसेंटिव मिलेगा। पर्सनल टू मर्चेन्ट ट्रांजैक्शन का मतलब है व्यापारी और ग्राहक के बीच किया गया ट्रांजैक्शन है। यह स्कीम 1 अप्रैल 2021 से लागू है। रुपए डेबिट कार्ड को प्रमोट करने का सीधा असर ग्लोबल पेमेंट कंपनीज वीजा और मास्टरकार्ड पर पड़ेगा।

पुलिस ने किसानों के शेड पर बुलडोजर चलाया, बॉर्डर खोला जा रहा

चंडीगढ़। पंजाब पुलिस ने 13 महीने से बंद हरियाणा-पंजाब के शंभू बॉर्डर को खोलना शुरू कर दिया है। यहाँ आंदोलन कर रहे किसानों को खदेड़ा जा रहा है। किसानों के बनाए शेड भी हटाए जा रहे हैं। वहीं, खनौरी बॉर्डर पर भी भारी पुलिस फोर्स पहुंची है। जहाँ भी किसानों को हटाने का एक्शन जल्द शुरू हो सकता है। खनौरी बॉर्डर पर हालात



को देखते हुए हरियाणा पुलिस की रिजर्व फोर्स को रवाना कर दिया गया है। हरियाणा के 2 हजार से ज्यादा जवान खनौरी बॉर्डर पर पहले से ही मोर्चा संभाले हुए हैं। शाम होते ही यहाँ फोर्स बढ़ा दी गई। बैठक के बाद किसान जब शंभू और खनौरी बॉर्डर लौट रहे थे, तभी पुलिस ने इन्हें हिरासत में ले लिया। इनमें किसान मजदूर मोर्चा के संयोजक

सरवण पंधेर और संयुक्त किसान मोर्चा के जगजीत डल्लेवाल शामिल हैं। पंधेर को मोहाली की एयरपोर्ट रोड पर तो डल्लेवाल एंबुलेंस में खनौरी बॉर्डर लौट रहे थे, पुलिस ने उन्हें संग्रह में घेर लिया। इसके बाद पुलिस डल्लेवाल को एंबुलेंस समेत ही हिरासत में लेकर चली गई। दोनों नेताओं की अगुआई में ही ये आंदोलन चल रहा है।

सहकारिता मंत्री ने की सरसों-चना खरीद की तैयारियों की समीक्षा

अधिकारियों को नहीं मिलेगा एक से अधिक खरीद केन्द्र का चार्ज: सहकारिता मंत्री

किसानों को खरीद केन्द्रों पर असुविधा का नहीं करना पड़े सामना

जागरूक टाइम्स संवाददाता जयपुर। सहकारिता राज्य मंत्री (स्वतंत्र प्रभार) गौतम कुमार दक ने कहा कि राज्य सरकार की भावना है कि किसानों को उनकी उपज का पूरा दाम मिले। उन्होंने कहा कि पूर्व तैयारियों को समीक्षा कर रहे थे। उन्होंने कहा कि हैण्डलिंग और ट्रांसपोर्ट के टेंडर के प्रावधानों में शिथिलता इसलिए दी गई है ताकि प्रक्रिया में अच्छे लोग शामिल हों और किसानों को अपनी उपज बेचान के लिए परेशानी का सामना नहीं करना पड़े। दक ने कहा कि यदि लगातार किसी ठेकेदार की शिकायत मिलती है तो उसे डिबार करने की कार्यवाही की जाए। उन्होंने अधिकारियों को टेंडर फेल



होने की स्थिति में दूसरा विकल्प तैयार रखने के निर्देश दिए। उन्होंने कहा कि प्रभारी अधिकारी पूरे समय खरीद केन्द्र पर मौजूद रहे और उसकी पूरी जिम्मेदारी निर्धारित हो, इसके लिए एक अधिकारी को एक से अधिक खरीद केन्द्र का चार्ज नहीं दिया जाएगा।

दक ने निर्देश दिए कि उप रजिस्ट्रार खरीद केन्द्रों का जायजा लेकर वहां टेंड, छाया, पानी आदि की समुचित व्यवस्थाएं सुनिश्चित करें। साथ ही, ठेकेदार के साथ बैठक कर यह सुनिश्चित कर लिया जाए कि उसके पास खरीद के लिए

पर्याप्त संसाधन हैं। उन्होंने कहा कि खरीद केन्द्रों पर दलालों द्वारा माल तोलने की समस्या नहीं होनी चाहिए। सहकारिता मंत्री ने कहा कि चूँकि बाजार भाव की तुलना में समर्थन मूल्य की दरें आकर्षक हैं लिहाजा खरीद केन्द्रों पर बड़ी मात्रा में सरसों-चना बिक्री के लिए आएंगे। ऐसी स्थिति में रजिस्ट्रेशन की संख्या के अनुरूप अतिरिक्त खरीद केन्द्र खोले जाएं। उन्होंने कहा कि खरीद का लक्ष्य पूरा हो, इसके पूरे मनोयोग से प्रयास किए जाएं।

सहकारिता मंत्री ने अधिकारियों को निर्देश दिए कि

खरीद केन्द्रों वाली क्रय-विक्रय एवं ग्राम सेवा सहकारी समितियों के पदाधिकारियों के साथ 25 मार्च से पूर्व बैठक कर सभी व्यवस्थाएं सुनिश्चित कर लें। बारदाने की पर्याप्त व्यवस्था की जाए। खरीद केन्द्रों पर गुणवत्ता मापदण्डों का बैनर लगाया जाए। साथ ही, इस संबंध में व्यापक प्रचार-प्रसार किया जाए कि खरीद केन्द्रों पर किसानों को उपज बेचान में किसी प्रकार की असुविधा नहीं होगी।

सहकारिता विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल ने

अधिकारियों को निर्देश दिए कि 10 अप्रैल से खरीद प्रक्रिया शुरू करने के अनुरूप समय पर सभी तैयारियां पूरी की जाएं। किसानों को एमएसपी का पूरा लाभ मिले यह सुनिश्चित किया जाए। उन्होंने कहा कि यदि किसी प्रतिनिधि के उपलब्ध नहीं होने की वजह से टेंडर प्रक्रिया में देरी हो रही है तो कमेटी में दूसरे प्रतिनिधि को शामिल करवाया जाए। साथ ही, शिकायत मिलने के बाद निरीक्षण की बजाय अधिकारी नियमित आधार पर खरीद केन्द्रों का निरीक्षण करें।

इससे पूर्व राजफेड के प्रबंध निदेशक टीकमचन्द बोहरा ने खरीद को लेकर की जा रही तैयारियों के सम्बन्ध में विस्तार से जानकारी दी। उन्होंने आश्वासन दिया कि सभी तैयारियां समयबद्ध रूप से पूरी कर ली जाएंगी। बैठक में संयुक्त शासन सचिव दिनेश कुमार जांगिड़ सहित राजफेड के अधिकारी मौजूद रहे। जबकि समस्त खण्डীয় अतिरिक्त रजिस्ट्रार, उप रजिस्ट्रार तथा राजफेड के क्षेत्रीय अधिकारी वीसी के माध्यम से बैठक में शामिल हुए।

वोल्यूमेट्रिक एसेसमेंट और खनन प्रबंधन में ड्रोन तकनीक का उपयोग माइनिंग सेक्टर के लिए लाभकारी

तकनीक के उपयोग से लीजधारकों के लिए होगा काम आसान: रविकान्त



जागरूक टाइम्स संवाददाता जयपुर। माइनिंग सेक्टर में वोल्यूमेट्रिक आकलन और खनिज प्रबंधन में ड्रोन तकनीकों के उपयोग पर बुधवार को राजस्थान इंटरनेशनल सेंटर में राज्य सरकार, तकनीकी विशेषज्ञों और माइनिंग लीजधारकों के प्रतिनिधियों के बीच सीधा संवाद कायम किया गया। प्रमुख शासन सचिव माइन्स टी. रविकान्त ने कहा कि तकनीक और नई व्यवस्था को आत्मसात करने में शुरूआत में भ्रान्तियां और जिज्ञासाएं होती हैं और उसी को समझने और दूर करने के लिए सरकार द्वारा यह साझा मंच उपलब्ध कराया गया है। उन्होंने कहा कि वोल्यूमेट्रिक एसेसमेंट और खनिज प्रबंधन में ड्रोन तकनीक का उपयोग सरकार और लीजधारक दोनों के लिए लाभकारी होने के साथ ही काम को आसान करने का माध्यम है। विचार

विमर्श में आये सुझावों का गुणावगुण के आधार पर अध्ययन कर एसओपी जारी की जाएगी। टी. रविकान्त ने कहा कि शुरूआत में नई व्यवस्था में हमें खामियां या भ्रान्तियां ही दिखाई देती हैं जिनका आपसी विचार मंथन से निराकरण और समाधान संभव है। उन्होंने कहा कि मुख्यमंत्री भजन लाल शर्मा के नेतृत्व में माइनिंग सेक्टर में व्यवस्था के सरलीकरण और प्रक्रियाओं को आसान करने का सिलसिला लगातार जारी है। देखा जाए तो यह एक तरह से नेशन बिल्डिंग प्रोसेस का हिस्सा है। उन्होंने बताया कि आने वाले लिए हमें तैयार रहना चाहिए। निदेशक माइंस दीपक तंवर ने कहा कि खनिज लीज धारकों द्वारा वार्षिक रिटर्न के साथ प्रस्तुत करना होगा और एक बार शुरू करने के बाद आगे के लिए लीजधारकों को भी सुविधाजनक हो जाएगा।

वोल्यूमेट्रिक एसेसमेंट और ड्रोन के उपयोग के संबंध में समझा जा सके, शक शुभे दूर कर सके और लीजधारक तकनीक के उपयोग से और अधिक आसानी से काम कर सकें। हमें समझना होगा कि तकनीक हमारे काम को आसान करने के लिए है और उसमें समयानुकूल बदलाव होता रहता है। एमडी आरएसएमएम भगवती प्रसाद कलाल ने कहा कि वोल्यूमेट्रिक एसेसमेंट और ड्रोन सर्वे से आने वाले समय में माइनिंग सेक्टर को लाभ मिलने वाला है। उन्होंने कहा कि अच्छे बदलाव के लिए हमें तैयार रहना चाहिए। निदेशक माइंस दीपक तंवर ने कहा कि खनिज लीज धारकों द्वारा वार्षिक रिटर्न के साथ प्रस्तुत करना होगा और एक बार शुरू करने के बाद आगे के लिए लीजधारकों को भी सुविधाजनक हो जाएगा।

नगरीय विकास कर की वसूली एवं आपर्ति निराकरण के लिए लगाए जा रहे कैप

जागरूक टाइम्स संवाददाता जयपुर। नगर निगम ग्रेटर जयपुर के क्षेत्राधिकार में स्थित संपत्तिधारकों से बकाया नगरीय विकास कर की वसूली उनकी आपत्तियों का तत्परता से निराकरण कर बकाया राशि जमा करने हेतु नगर निगम ग्रेटर मुख्यालय पर 18 मार्च से मेगा कैप आयोजित किया जा रहा है तीन दिवसीय यह मेगा कैप 20 मार्च तक प्रातः 10:00 से सायं 7:00 बजे तक निगम मुख्यालय पर लगाया जाएगा। बुधवार को आयोजित कैप में कुल 60 संपत्तिधारकों द्वारा आपत्तियां प्रस्तुत की गईं। जिनका निगम राजस्व टीम द्वारा दस्तावेजों के आधार पर संशोधन किया गया। बुधवार को नगर निगम ग्रेटर की टीमों द्वारा 1 करोड़ 10 लाख रुपये नगरीय विकास कर के वसूल किये गये। इन मेगा कैप में समस्त जोन क्षेत्राधिकार की संपत्तिधारकों द्वारा अपनी भूखण्ड से संबंधित नगरीय

विकास कर बिलों के संबंध में नाम व पता, क्षेत्रफल, निर्मित क्षेत्रफल, उपयोग एवं डीएलसी दर संबंधी आपत्तियां प्रस्तुत की गईं जिसमें उपायुक्त राजस्व (प्रथम) मुख्यालय एवं समस्त जोन राजस्व टीम द्वारा उनकी आपत्तियों का तत्परि निस्तारण करते हुए संपत्तिधारकों को संशोधित बिल जारी किए गए। उपायुक्त राजस्व (प्रथम) अशोक कुमार शर्मा ने बताया कि नगर निगम ग्रेटर आयुक्त रुक्मणी रियाड़ के निर्देशानुसार मेगा कैप 20 मार्च को भी यथावत सभी जोनों के कैप निगम मुख्यालय में आयोजित किए जाएंगे जिसमें संपत्तिधारक की आपत्तियों का निस्तारण कर उन्हें संशोधित बिल जारी कर बकाया नगरीय विकास कर की राशि वसूल की जाएगी इसलिए उक्त कैप में अधिक से अधिक संपत्ति धारक संपत्ति के आवश्यक दस्तावेजों के साथ उपस्थित होकर अपनी आपत्तियों का निस्तारण करवा सकते हैं।

अजमेर शहर के व्यापार महासंघ के सदस्यों ने देखी राजस्थान विधानसभा देवनाली का किया स्वागत, सम्मान पत्र भेंट किया

जागरूक टाइम्स संवाददाता जयपुर। राजस्थान विधान सभा अध्यक्ष वासुदेव देवनाली से बुधवार को यहां अजमेर शहर के व्यापार महासंघ के कार्यकारिणी सदस्यों ने साफा व शॉल ओढाकर सम्मान पत्र भेंट कर स्वागत किया। संघ के सदस्यों ने राजस्थान विधान सभा की कार्यवाही को देखा। इस मौके पर व्यापार महासंघ के अध्यक्ष किशन गुप्ता, प्रवीण जैन, सुरेश चारभुजा, भगवान चांदीराम, कमल गंगवाल, गिरीश लालवानी, राकेश डीडवानिया, एडवोकेट ईशान मिश्रा, जरनैल सिंह, सीए यश ढाणी, विवेक जैन, विजय जैन पांड्या, संजय कुमार जैन, अमित ढाणी, सर्वजीत छाबड़ा और मुकेश डिडवानिया मौजूद थे।



विशेष सामग्री राष्ट्रीय बाल स्वास्थ्य कार्यक्रम के अंतर्गत निःशुल्क मिला उपचार

मासूम दिव्या को मिली जन्मजात हृदय रोग से मुक्ति

जागरूक टाइम्स संवाददाता जयपुर। चिकित्सा विभाग का राष्ट्रीय बाल स्वास्थ्य कार्यक्रम उन बच्चों के लिए वरदान सरीखा साबित हुआ है जो पैदाईश से ही विभिन्न शारीरिक समस्याओं से जूझ रहे थे। राष्ट्रीय बाल स्वास्थ्य कार्यक्रम के महत प्रयासों की वजह से न केवल इन बच्चों का इलाज निशुल्क किया गया बल्कि उनके स्वस्थ और खुशहाल भविष्य का मार्ग भी प्रशस्त किया है।

मुख्य चिकित्सा एवं स्वास्थ्य अधिकारी डॉ. हंसराज भदालिया ने बताया कि हाल ही में 7 वर्षीया दिव्या चौधरी को जन्मजात हृदय रोग से मुक्ति मिली है। दूर स्थित श्योसिंहपुरा बासड़ा निवासी और पेशे से मजदूरी करने वाले



पिता मुकेश चौधरी की आर्थिक स्थिति अच्छी नहीं थी। बेबी दिव्या जन्म के बाद से ही अस्वस्थ रहने लगी थी। वह 3 वर्ष की थी, जब उसकी बीमारी के विषय में पता लगा। पिता मुकेश ने उसे लेकर अस्पतालों के चक्कर लगाए लेकिन बात नही बनी क्योंकि ऑपरेशन में आने वाला खर्च बहुत अधिक था।

गत 1 वर्ष पूर्व जब राष्ट्रीय बाल

स्वास्थ्य कार्यक्रम की मोबाईल हैल्थ टीम 'बी' (दूदू) आंगनवाड़ी केंद्र श्योसिंहपुरा बासड़ा में बच्चों की स्क्रीनिंग के लिए आई तो वहां उन्हें परीक्षण के दौरान दिव्या को चिन्हित किया। मोबाईल हैल्थ टीम के डॉ. सुरेश गौतम और फार्मासिस्ट अश्विनी दाधीच ने उसे मानसरोवर स्थित प्रियंका अस्पताल रैंफर कर दिया। टीम ने पिता मुकेश को हिम्मत बंधाई और समस्त प्रियंका अस्पताल में गत 16 फरवरी, 25 को दिव्या को भर्ती किया गया और 17 फरवरी को डॉ. अभिमन्यु उप्पल और उनकी टीम ने बेबी दिव्या का ऑपरेशन किया। ऑपरेशन सफल रहा और मासूम दिव्या को जन्मजात

हृदय रोग की तकलीफ से मुक्ति मिल गई। चिकित्सकों की देखरेख में रहने के बाद गत 18 फरवरी को उसे अस्पताल से छुट्टी दे दी गई।

आज दिव्या पूर्ण स्वस्थ है और पिता मुकेश की खुशी का आज कोई ठिकाना नहीं है। वह राष्ट्रीय बाल स्वास्थ्य कार्यक्रम, चिकित्सकों और राज्य सरकार के प्रति कृतज्ञ है, जिनके प्रयासों की वजह से उनकी बच्ची का इलाज निःशुल्क हुआ और उसे एक गंभीर रोग से मुक्ति मिल गई। इसमें सीएमएचओ डॉ. हंसराज भदालिया, बीसीएमओ डॉ. कविता मीणा, एडीएनओ डॉ. दिलीप शर्मा और आरबीएसके मोबाईल हैल्थ टीम का महत्वपूर्ण सहयोग रहा।

नगर निगम ग्रेटर सतर्कता शाखा की टीम ने कार्यवाही कर 2 केन्टर सामान किया जब्त

जागरूक टाइम्स संवाददाता जयपुर। नगर निगम ग्रेटर आयुक्त रुकमणि रियाड़ के निर्देशानुसार उपायुक्त सतर्कता अजय कुमार शर्मा के नेतृत्व में बुधवार को सतर्कता शाखा की टीम द्वारा नगर निगम जयपुर ग्रेटर के क्षेत्राधिकार में वार्ड नं. 8 सिने स्टार के पास विद्याधर नगर, सेक्टर 7 निर्माण नगर, विद्याधर नगर, निर्माण नगर चौराहा, निर्माण नगर गेट नं. 8 से अस्थाई अतिक्रमण करने वालों के विरुद्ध 02 केन्टर सामान जब्त किया गया। उपायुक्त सतर्कता अजय कुमार ने बताया कि नगर निगम ग्रेटर क्षेत्राधिकार में वार्ड नं. 8 सिने स्टार के पास विद्याधर नगर, सेक्टर 7 निर्माण नगर, विद्याधर नगर, निर्माण नगर चौराहा, निर्माण नगर गेट नं. 8 से अस्थाई अतिक्रमण हटवाया गया। उपरोक्त कार्यवाही के दौरान 2 केन्टर सामान जब्त कर गोदाम में भिजवाया गया दौरे के दौरान कार्यवाही सतर्कता टीम द्वारा मौके पर समझाईश करते हुए मौखिक पाबंद करवाया कि भविष्य में अस्थाई अतिक्रमण समय से हटा ले अन्यथा नगर निगम जयपुर ग्रेटर के क्षेत्राधिकार में अवैध अतिक्रमण करने वालों के विरुद्ध भारी चालान या प्रभावी कार्यवाही अमल में लाई जायेगी।

शुक्रवार को मौजमाबाद में आयोजित होगा फूड लाइसेंस एवं रजिस्ट्रेशन शिविर

खाद्य व्यापारियों के फूड लाइसेंस एवं रजिस्ट्रेशन जारी कर किए जाएंगे वितरित

जागरूक टाइम्स संवाददाता जयपुर। आयुक्त खाद्य सुरक्षा एवं औषधि नियंत्रण राजस्थान जयपुर के निर्देश पर शुक्रवार, 21 मार्च को पंचायत समिति मौजमाबाद में मुख्य चिकित्सा एवं स्वास्थ्य अधिकारी जयपुर द्वितीय डॉक्टर हंसराज भदालिया की ओर से खाद्य सुरक्षा एवं औषधि नियंत्रण जयपुर द्वितीय की टीम द्वारा फूड लाइसेंस एवं रजिस्ट्रेशन शिविर का आयोजन किया जाएगा। शिविर में खाद्य व्यापारियों के फूड लाइसेंस एवं रजिस्ट्रेशन मौके पर ही बनाए जाएंगे। मुख्य चिकित्सा एवं स्वास्थ्य अधिकारी जयपुर द्वितीय डॉक्टर हंसराज भदालिया ने बताया कि प्रातः 11 बजे से शाम 4 बजे तक आयोजित

होने वाले इस शिविर में खाद्य व्यापारियों के फूड लाइसेंस एवं रजिस्ट्रेशन बनाकर वितरित करने के साथ ही व्यापारियों को खाद्य सुरक्षा एवं मानक अधिनियम 2006 नियम एवं विनियम 2011 में निहित प्रावधानों की जानकारी प्रदान की जाएगी। शिविर में खाद्य सुरक्षा अधिकारियों द्वारा किराना, मिठाई, होटल, डेयरी, रेस्टोरेंट, हलवाई, केटरिंग व्यापारियों, फास्ट फूड, चाट, पकौड़ी, फल, सब्जी का ठेला, स्टॉल लगाने वाले विक्रेताओं के आवेदन ऑनलाइन कर मौके पर ही लाइसेंस/रजिस्ट्रेशन जारी किए जाएंगे। शिविर मे जिन खाद्य कारोबारकर्ता का वार्षिक टर्न ओवर 12 लाख से कम है, उनका फूड

रजिस्ट्रेशन जारी किया जाएगा। उन्हें फूड रजिस्ट्रेशन हेतु आवश्यक दस्तावेज के रूप मे आधार कार्ड, पेन कार्ड की फोटो कॉपी एवं स्वयं की एक पासपोर्ट साइज की फोटो साथ लानी अनिवार्य है। जिन खाद्य कारोबारकर्ता का वार्षिक टर्न ओवर 12 लाख से ज्यादा है, उन्हें फूड लाइसेंस हेतु आधार कार्ड की कॉपी, पेन कार्ड, बिजली बिल, जीएसटी रजिस्ट्रेशन की आवश्यकता होगी। उन्होंने अपील करते हुए कहा कि शिविर का लाभ उठाकर कोई भी व्यापारी लाइसेंस और रजिस्ट्रेशन के बिना नहीं रहे। ध्यान रखें कि बिना लाइसेंस और रजिस्ट्रेशन खाद्य सामग्री बेचना गैर कानूनी है। इसके लिए सजा व जुर्माने का प्रावधान है।

जागरूक टाइम्स

संपर्क करें

विज्ञापन देने के लिए

+91-9819170710

+91-9587022840

+91-8696111716

प्रति के लिए

9057203837

कार्यालय :- 0141-2743001

Email :- jtjaipur@gmail.com

राजस्थान राज्य पथ परिवहन निगम				
कार्यालय मुख्य प्रबन्धक, भरतपुर अनावर				
निविदा सूचना				
क्र. सं.	स्टॉल की प्रकृति	साईज	घरोहर राशि	अनुमानित लाईसेंस फीस प्रतिमाह
1.	एटीएम (Any Bank ATM)	10x10 फीट (पूर्व एटीएम के साइड में)	20000 /—	35000 /—
2.	होर्डिंग्स (यूनिपोल)	केन्द्रीय बस स्टैण्ड पर पूर्व में चिन्हित होर्डिंग्स की जगह पर अधिकतम 10x20 फीट कुल 10 होर्डिंग्स	20000 /—	37000 /—
3	खिलौना स्टॉल	4x5 फीट खाली जगह बस स्टैण्ड के मुख्य द्वार व एटीएम के पास	15000 /—	8000 /—
4.	फल जूस एवं आईसक्रीम	5x5 फीट खाली जगह बस स्टैण्ड के मुख्य द्वार व एटीएम के पास	15000 /—	10000 /—
5.	फल जूस, मिनिरेल वाटर एवं कोल्ड ड्रिंक्स	6x7.25 फीट पक्की दुकान केंद्रीय बस स्टैण्ड के अन्दर	20000 /—	36000 /—
6.	फल जूस खोखा 1.	4x4 खाली जगह देव होटल व वर्कशॉप की दीवार के पीछे	15000 /—	10000 /—
7.	नमकीन बिरकुट स्टॉल 2.	4x4 खाली जगह खोखा देव होटल व वर्कशॉप की दीवार के पीछे	15000 /—	10000 /—
8.	मिनिरेल वाटर एवं कोल्ड ड्रिंक्स खोखा 3.	4x4 खाली जगह देव होटल व वर्कशॉप की दीवार के पीछे	15000 /—	10000 /—
निविदा प्रपत्र एवं शर्तें राशि 236 /—रूपये नगद जमा करारकर कार्यालय मुख्य प्रबन्धक राजस्थान परिवहन निगम भरतपुर आगरा " के नाम जमा करानी होगी। घरोहर राशि के बिना निविदा प्रस्ताव मान्य नहीं होगा किसी भी प्रस्ताव/सभी प्रस्तावों को बिना कारण बताये निम्न हस्ताक्षरकर्ता द्वारा अस्वीकार किया जा सकता है।				
UBN No. : RTC24255SOB00854				
राज.सं.अ/सी/24/15473			निविदा संख्या 299/2024-25	
			मुख्य प्रबन्धक	

शीतला सप्तमी कल, आज बने भोजन का कल लगेगा भोग

शीतला माता मंदिरों में दिनभर रहेगी श्रद्धालुओं की भीड़

कई जगह होंगे गेर नृत्य के आयोजन

जागरूक टाइम्स संवाददाता पाली। जिलेभर में अधिकतर स्थानों पर शुक्रवार को शीतला सप्तमी का पर्व मनाया जाएगा। ऐसे में गृहणियां तैयारियां में जुट गई हैं। गुरुवार को भोजन, व्यंजन बनाए जाएंगे। जिसे दूसरे दिन शुक्रवार को माता को भोग लगाने के बाद ग्रहण किया जाएगा। घरों में शीतला माता की स्थापना कर पूजा-अर्चना की जाएगी। इसके बाद महिलाएं शीतला माता मंदिर पहुंच ठंडे का भोग लगाएंगी। पूजा-अर्चना कर परिवार के उत्तम स्वास्थ्य की कामना करेंगी। अधिकतर स्थानों पर मेले भरे होंगे। कई जगह गेर नृत्य का आयोजन भी होगा। जिसमें ग्रामीण परिवेश व संस्कृति का समागम होगा।

शीतला सप्तमी पर ग्रहण किया जाएगा ठंडा/बासी भोजन

पाली। कस्बे के ऐतिहासिक किले में 20 फीट ऊपर सैंकड़ों वर्ष पुराना शीतला माता का मंदिर काफी दर्शनीय है। माता के दर्शन करने व धोक लगाने विभिन्न स्थानों से श्रद्धालु आते हैं। मंदिर के पास में सती हुए बोल माजीसा का का रु थान है जो गुफानुमा चट्टान में विराजमान है। उसके ऊपर मंदिर का निर्माण करवाया गया है। मंदिर के पास पत्थर की प्राचीन मूर्ति है जिसमें एक और तोता और दूसरी और नागदेव बने हुए हैं। पंडित अवधेश व्यास महाराज ने बताया कि बोल माजीसा मंदिर के पास में ही प्राचीन काल से शीतला माता का मंदिर बना हुआ है जहां शीतला सप्तमी पर मेला भरता है। गेर नृत्य का भी आयोजन होता है। मेलाथी किला देखने का आनंद भी लेते हैं। इस वर्ष शु' वार को मेला भरेगा और इसी दिन ठंडा भोजन का भोग लगाया जाएगा। गुरुवार को ठंडा बनाया जाएगा।



सांडेराव। कस्बे के तालाब किनारे स्थित शीतला माता मंदिर परिसर में शुक्रवार को मेला भरेगा। शाम को खेडदेवी मंदिर परिसर में गांवशाही गेर नृत्य का आयोजन होगा। शीतला सप्तमी को लेकर गुरुवार को गृहणियां ठंडा भोजन प्रसाद तैयार करेंगी। शु' वार सुबह शीतला माता की पूजा अर्चना के बाद बासोड़ा का भोग लगाएंगी। इसी तरह समीपवर्ती दुजाना गांव में गेर नृत्य का आयोजन होगा। मीणा गेर आयोजक मंडल के कस्तूराम मीणा ने बताया कि गांव के मीणा चौक पर सामूहिक गेर का आयोजन होगा। जिसमें सेवाड़ी गांव से गेर दल के गेरिए प्रस्तुति देंगे। इस दौरान स्थानीय गेर नृत्य की भी प्रस्तुति होगी। जिसमें गांव के सर्व समाज के लोग भाग लेंगे। इसको लेकर एक कमेटी का गठन किया है। यह कमेटी गेर नृत्य कार्य म को सफल बनाने के साथ गेर दलों को बेहतर सुविधा उपलब्ध कराना सुनिश्चित करेंगी। कार्य म की तैयारियों को लेकर सरपंच कंकुदेवी मीणा, कस्तूराम मीणा, कूपाराम मीणा, गुलाबराज मीणा, गुणराज मीणा, घीसराम मीणा, पकराम मीणा, अकाराम मीणा सहित समस्त मीणा समाज युवा टीम तैयारियों में जुटी है।

रामपुरा के खारड़ा में एकलव्य आवासीय विद्यालय स्वीकृत

जागरूक टाइम्स संवाददाता बाली। उपखंड क्षेत्र के रामपुरा स्थित खारड़ा में राजकीय एकलव्य आवासीय विद्यालय की प्रशासनिक और वित्तीय स्वीकृति मिल गई है। विद्यालय विशेष रूप से आदिवासी समुदाय के लिए वरदान साबित होगा। इससे क्षेत्र के युवाओं को गुणवत्तापूर्ण शिक्षा मिलेगी। साथ ही उन्हें राजकीय सेवाओं में रोजगार के बेहतर अवसर प्राप्त होंगे। इस उपलब्धि पर स्थानीय नेताओं और जनप्रतिनिधियों ने विधायक पुष्पेंद्रसिंह राणावत का आभार व्यक्त किया। इनमें पूर्व जिला महामंत्री प्रताप सिंह



भाटी, पूर्व सरपंच गोमाराम मीणा, भाजपा युवा मोर्चा मंडल नाणा के अध्यक्ष हरयेश सिंह भाटी प्रमुख थे। साथ ही एसटी मोर्चा अध्यक्ष हेमाराम भील, ओबीसी मोर्चा अध्यक्ष कानाराम देवासी, नगराम, सादलाराम देवासी और आसपास की पंचायतों के जनप्रतिनिधि मौजूद रहे।

मेले को लेकर मंदिर में अर्पित की आमंत्रण पत्रिका

जागरूक टाइम्स संवाददाता खिंवाड़ा। आगामी 27 अप्रैल को भादाकाकर स्थित चारभूजा मन्दिर प्रांगण में भरे जाने वाले मेले को लेकर मेला आयोजक परिवार खिंवाड़ा निवासी पोकरलाल राकेचा, श्रीकांत राकेचा, वि म राकेचा व यशपाल राकेचा परिवार की ओर से वैदिक मंत्रोच्चार के साथ चारभूजा नाथ को मेला आमंत्रण पत्रिका अर्पित की गई। श्री पीपा क्षत्रिय दर्जी समाज ट्रस्ट भादाकाकर के मंत्री हस्तीमल राठौड़ ने बताया कि मेले की पूर्व संध्या पर भजन संध्या का आयोजन किया जाएगा।

विद्यार्थी के जीवन में शिक्षा का महत्वपूर्ण स्थान : भोपाजी



जागरूक टाइम्स संवाददाता खिंवाड़ा। खेड़ा देवी मंदिर के गादिपति जसराम देवासी ने कहा कि विद्यार्थियों के जीवन में शिक्षा का महत्वपूर्ण स्थान होता है। वे कस्बे के दयानंद सरस्वती उच्च प्राथमिक विद्यालय के वार्षिकोत्सव व भामाशाह सम्मान समारोह पर आयोजित समारोह को संबोधित कर रहे थे। देवासी ने कहा कि कोई भी कार्य कठिन नहीं होता है। केवल मेहनत व लगन की आवश्यकता है। परिश्रम करने वाले विद्यार्थी जीवन में कभी भी असफल नहीं होते। इस अवसर पर संस्था प्रधान शंकरलाल देवासी, खेताराम घांची, नारायणलाल देवासी, आनंद शर्मा, अरुणा सोनल, मदनसिंह राव, प्रकाश सेन, मंगेश प्रजापत आदि उपस्थित थे।

दहिया का सचिवालय की खो-खो टीम में चयन



जागरूक टाइम्स संवाददाता नाडोल। किशनपुरा के रमेश दहिया का राजस्थान सचिवालय की खो-खो टीम में चयन होने पर ग्रामीणों ने खुशी जताई। दहिया 21 से 25 मार्च तक नई दिल्ली में आयोजित किए जाने वाले आल इंडिया सिविल सर्विसेज टूर्नामेंट में राजस्थान सचिवालय की टीम से प्रतिनिधित्व करेंगे। दहिया वर्तमान में राजकीय उच्च माध्यमिक विद्यालय कोटडी में अध्यापक पद पर कार्यरत है। कोटडी विद्यालय में संस्था प्रधान अशोककुमार घावरी, व्याख्याता ताराचंद, शोभाकर, लक्ष्मणसिंह सोलंकी, वरिष्ठ अध्यापक मोहनलाल मेघवाल, अध्यापक शंकरलाल, मंगाराम, मेघाराम द्वारा स्वागत किया गया।

देवासी समाज की कबड्डी प्रतियोगिता का आगाज



जागरूक टाइम्स संवाददाता बाली। समीपवर्ती मोरी गांव में देवासी समाज बाली परगना की प्रथम रात्रिकालीन कबड्डी प्रतियोगिता का आगाज किया गया। सरपंच रम्बा देवासी, करण देवासी, भगवानसिंह राणावत, वाईपंच सुकीदेवी के सान्निध्य में प्रतियोगिता का शुभारंभ किया गया। करण देवासी के अनुसार प्रतियोगिता में बाली परगना की कुल 16 टीम खेल रही है। प्रतियोगिता 3 दिन चलेगी। 20 मार्च को फाइनल मुकाबले के साथ समापन होगा।

‘भाजपा की कथनी व करनी में फर्क’

जागरूक टाइम्स संवाददाता फालना। विधानसभा क्षेत्र के कांग्रेस पर्यवेक्षक देवीसिंह सिसोदिया, पूर्व सांसद बदरीराम जाखड़, संगीता बेनीवाल, जिलाध्यक्ष अजीज दर्द का फालना पहुंचने पर कांग्रेस नगर अध्यक्ष अशोक सैन के सान्निध्य में कार्यक्रमों में गम जोशी से स्वागत किया। उन्होंने कहा कि कांग्रेस 36 कौम की जनहितेपी पार्टी है। आने वाला समय कांग्रेस का होगा। वर्तमान डबल इंजन की सरकार की नीतियों से जनता पूरी तरह से त्रस्त है। महंगाई बेरोजगारी अपनी चरम सीमा तक पहुंच चुकी है। लेकिन जनता से खोखले भ्रमित वादे कर सत्ता में आई सरकार की कथनी एवं करनी में फर्क है। इसका जवाब आने वाले पंचायतराज चुनावों में दिया जाएगा। युवा बेरोजगारी को लेकर एवं आमजन महंगाई, बढ़ते अपराधों, काम नहीं होने से निराश है। कांग्रेस राज की जन कल्याणकारी योजनाओं से आमजन खुश था। इस दौरान पालिका उपाध्यक्ष मुकेश अग्रवाल, प्रतिपक्ष नेता भरत चौधरी, सुरेश राजपुरोहित बारवा, पार्षद श्रीपालसिंह, पूर्व पार्षद दलपतगिरी गोस्वामी, हैप्पी मेवाड़ा, उत्तमसिंह देवड़ा, दीपसिंह चौहान, अकरम कुरैशी, सलीम कुरैशी, प्रवीण चौधरी, संभव मरलेचा, हुकमराम सराररा, मोहन मैशन, इरफान खान, पुष्करसिंह, फकीर मोहम्मद सहित कई कांग्रेसजन उपस्थित थे।



ब्लॉक स्तरीय बैठक में दिए लक्ष्यों को पूरा करने के निर्देश

जागरूक टाइम्स संवाददाता देसूरी। राजकीय अस्पताल में मुख्य चिकित्सा एवं स्वास्थ्य अधिकारी विकास मारवाल के निर्देशानुसार देसूरी ब्लॉक मुख्य चिकित्सा अधिकारी डॉ राजेश राठौड़ व राजनंद पुनमिया सादरी की अध्यक्षता में ब्लॉक स्तरीय बैठक का आयोजन किया गया। बैठक में एग्जेंडा अनुसार समीक्षा कर टीबी सर्वे के बारे में आशा डिजिटल हेल्थ एप में प्रत्येक फील्ड आशा द्वारा सर्वे करवाने हेतु निर्देशित किया गया। गांव के प्रत्येक व्यक्ति की आभा आइडी बनाने हेतु एवीडीएम एप से आभा आइडी बनाने के बारे में बताया गया।



आयुष्मान कार्ड, रूनिंग, ट्रीटमेंट के लिए भी निर्देशित किया गया। मातृ स्वास्थ्य व शिशु स्वास्थ्य के बारे में विस्तार से चर्चा की गई। 12 वीक एएनसी, संस्थागत प्रसव, दो बच्चों पर

महिला नसबंदी, टीकाकरण का ब्लॉक से प्राप्त लक्ष्य को समय पर पूर्ण करने हेतु पाबंद किया गया। राष्ट्रीय तंबाकू नियंत्रण का भी को लेकर रेवतराम जिला तम्बाकू नियंत्रण समन्वयक व

कहा कि लक्ष्य के अनुसार 1000 की जनसंख्या पर 30 सीबी नाट सेंपल की जांच करवाई जाए। उन्होंने कहा कि सेंपल फाल्कन टयूब में लेवे और उसे सीएचसी देसूरी पर लैब में जमा करावे। टीबी कार्य म के बारे में विस्तार से जानकारी दी। डा राजेंद्र पुनमिया द्वारा राजस्थान सरकार के स्वास्थ्य कार्य में पे विस्तार से चर्चा की गई। सैक्टर के सभी सब सेंटर की प्रोप्रि सपोर्ट की समीक्षा की गई। ब्लॉक स्तरीय बैठक में डॉ हेमंतकुमार, डा उमेशसिंह, डा प्रियंक सोलंकी, ब्लॉक हेल्थ सुपरवाइजर हितेशसिंह इंडा, बीएनओ भरत माली, कैलाश त्रिवेदी, चंपालाल डीडओ भी मौजूद रहे।

जिला स्तरीय जनसुनवाई आज

जागरूक टाइम्स संवाददाता पाली। जिला स्तरीय जनसुनवाई गुरुवार को वीसी के माध्यम से डीओआइटी कलेक्ट्रेट परिसर में आयोजित की जाएगी। यह जानकारी सहायक निदेशक लोक सेवाएं विमलेन्द्र राणावत ने दी।

आज व कल बंद रहेंगी पंजीयन सेवाएं

जागरूक टाइम्स संवाददाता पाली। मुख्य रजिस्ट्रार (जन्म-मृत्यु) एवं निदेशक आर्थिक एवं सांख्यिकी निदेशालय जयपुर के निर्देशानुसार 20 और 21 मार्च को पहचान पोर्टल पर भामाशाह स्टेट डेटा सेंटर (बीएसडीसी) में माइग्रेन किया जाएगा। जिला रजिस्ट्रार व आर्थिक एवं सांख्यिकी विभाग के उप निदेशक वेद प्रकाश चौधरी ने बताया कि इस तकनीकी कार्य के चलते जन्म-मृत्यु एवं विवाह पंजीयन से संबंधित सभी सेवाएं दो दिन के लिए बंद रहेंगी।

बायफ हरा चारा विकास प्रशिक्षण कार्यक्रम आयोजित



जागरूक टाइम्स संवाददाता सांडेराव। श्रीमती आशा महेश हिगड चेरिटैबल ट्रस्ट घाणेराव द्वारा संचालित बायफ आशा पशुधन विकास केंद्र के तत्वावधान में दुजाना गांव में एक दिवसीय हरा चारा विकास कार्य म प्रशिक्षण का आयोजन किया गया। शिविर में दुजाना एवं आस पास गांवों के किसानों ने उत्साह के साथ भाग लिया। प्रशिक्षण में बायफ संस्था के वरिष्ठ अधिकारी एवं पशुपालन विभाग के निहालसिंह ने किसानों को

द्वारा संचालित 8 केंद्रों पर 400 किसानों को हरा चारा विकास कार्य म के अंतर्गत लाभान्वित किया जाएगा। प्रशिक्षण बाद परियोजना टीम द्वारा अरविंद राणावत ट्रस्टी श्रीमती सुमित्रादेवी पन्नालाल राणावत चेरिटैबल ट्रस्ट दुजाना से मुलाकात की गई। ट्रस्ट द्वारा संचालित केंद्र दुजाना की प्राप्ति से अवगत कराया। राणावत ने परियोजना द्वारा संचालित केंद्रों की गतिविधियां एवं शॉर्टेंड सीमेन से उत्पन्न मादा वत्स के बारे में परियोजना अधिकारी से विस्तृत जानकारी प्राप्त की एवं कार्यक्रम को और अधिक सफल बनाने का आह्वान किया। कार्य म में बायफ के जिला परियोजना अधिकारी हरीश शर्मा, गिरभारीलाल गौड़, पवन साह एवं पशुपालन विभाग के निहालसिंह उपस्थित रहे।

मोबाइल वेन को किया रवाना

जागरूक टाइम्स संवाददाता पाली। दूसर गांवों एवं ढाणियों में आमजन में विधिक जागरूकता के लिए बुधवार को विधिक सेवा प्राधिकरण अध्यक्ष प्रेमप्रकाश गुप्ता एवं विक्रमसिंह भाटी ने वेन को हरी झंडी दिखाकर रवाना किया। इस दौरान सुचंडीसिंह उप अधीक्षक पुलिस यातायात शाखा पाली, मांगीलाल तंवर अधिकार मित्र (पीएलवी), जिला विधिक सेवा प्राधिकरण के स्टाफ आदि उपस्थित रहे। प्राधिकरण के सचिव भाटी ने बताया कि 31 मार्च तक पाली न्यायक्षेत्र की तालुकाओं में विभिन्न गांवों एवं ढाणियों में मोबाइल वेन के माध्यम से बाल विवाह एक सामाजिक अभिशाप समेत अन्य योजनाओं के लिए आमजन को जागरूक किया जाएगा। विभिन्न प्रकार के पेप्सलेट्स का वितरण भी किया जाएगा। बुधवार को मोबाइल वेन पाली से बागडिया, भालेलाव, निंबली उर्रा, कालापीपल की ढाणी, सदारसमंद, मांडपुरिया, झीतडा, मंडली दर्जीयान, गांदाव, ढाबर, खारडा होते हुए पुनः पाली मुख्यालय पहुंचेगी। मोबाइल वेन के साथ जिला मुख्यालय पर कार्यरत मांगीलाल तंवर अधिकार मित्र (पीएलवी) एवं वाहन चालक श्रवणसिंह उपस्थित रहेंगे। सचिव भाटी ने बाल विवाह को रोकने के लिए विभिन्न स्थानों पर मोबाइल वेन के माध्यम से आमजन को जानकारी प्रदान की। साथ ही उपस्थित आमजन को बाल विवाह को रोकने के लिए शपथ दिलाई गई।



जागरूक टाइम्स संवाददाता देसूरी। जिला विधिक सेवा प्राधिकरण पाली के निर्देशानुसार विधिक जागरूकता व विधिक सेवा का प्रचार प्रसार करने के उद्देश्य से गांव गांव मोबाइल वेन के माध्यम से लोगों को विधिक जानकारी से अवगत करवाया जा रहा है। इसी के तहत तालुका विधिक सेवा समिति देसूरी के न्याय क्षेत्र में देसूरी से नारलाई, नाडोल, विगरला, वरकाणा, बिजोवा, रानी, मुंडारा, सादड़ी, सुथारों का गुड़ा, घाणेराव, देसूरी एवं देसूरी से लाम्पी, सुमेर, गांधी, डायलाना खुर्द, डायलाना



परिंडा अभियान को लेकर बैठक 28 को

जागरूक टाइम्स संवाददाता पाली। गर्मी में पक्षी प्यासे नहीं रहे इसके लिए जिला प्रशासन, शिक्षा, बाल विकास परियोजना एवं जिला परिषद विभाग के साथ पाली के सामाजिक संगठन जुड़कर गांव एवं शहर में परिण्डे लगाने के लिए परिण्डा अभियान शुरू किया जाएगा। जिला कलक्टर एलएन मंत्री के निर्देशानुसार अतिरिक्त जिला कलक्टर बजरंगसिंह एवं जिला परिषद के मुख्य कार्यकारी अधिकारी मुकेश चौधरी के सान्निध्य में 28 मार्च को कलेक्ट्रेट सभागार में बैठक का आयोजन किया जाएगा। जिसमें स्वयंसेवी, सामाजिक संगठन भी हिस्सा लेंगे। सहायक निदेशक सोहनलाल भाटी ने बताया कि पाली के परिण्डों के लिए परिण्डा अभियान के तहत शिक्षा विभाग के 1170 विद्यालयों में अत्यन्तत विद्यार्थियों के माध्यम से, भारतीय स्काउट एंड गाइड, 1417 आंगनवाड़ी कार्यकर्ता एवं सहायिका के माध्यम से एवं जिला परिषद की 260 ग्राम पंचायतों एवं पाली जिले की नगर निगम पाली एवं नगर पालिकाओं के सहयोग से लगभग 40 हजार परिण्डे लगाने का लक्ष्य रखा गया है।



‘पत्रकारों के सम्मान में कमी नहीं आने दी जाएगी’



जागरूक टाइम्स संवाददाता देसूरी। कांग्रेस पार्टी के वरिष्ठ नेताओं ने नवनिर्भुक्त देसूरी उपखंड पत्रकार संघ के पदाधिकारियों का सम्मान किया। कार्यक्रम में पूर्व बाल संरक्षण आयोग अध्यक्ष संगीता बेनीवाल, बाली कांग्रेस प्रभारी देवीसिंह सिसोदिया, पूर्व सांसद बदरीराम जाखड़, महिला कांग्रेस प्रदेश सचिव डिम्पल राठौड़, अभिमन्युसिंह, पाली जिलाध्यक्ष अजीज दर्द आदि उपस्थित रहे। उन्होंने संघ के अध्यक्ष दिलदार भाटी, सचिव हिंगलाजदान चारण और कोषाध्यक्ष भरत श्रीमाली समेत अन्य

पदाधिकारियों का स्वागत किया। वक्ताओं ने मोडिया को लोकतंत्र का चौथा स्तंभ बताते हुए कहा कि पत्रकार कठिन परिश्रम से समाज तक सटीक समाचार पहुंचाने का कार्य करते हैं और उनके सम्मान में किसी भी प्रकार की कमी नहीं आने दी जाएगी। इससे पहले, देसूरी ब्लॉक कांग्रेस अध्यक्ष भेरूसिंह राजपुरोहित और नगर अध्यक्ष शरीफ शेख ने भी संघ के पदाधिकारियों का सम्मान किया। इस अवसर पर सुशीला गोड, चंद्रशेखर मेवाड़ा, मिसरू खान पठान आदि मौजूद थे।

बदल गया तीसरे टी20 मैच का समय



नई दिल्ली। पाकिस्तान की टीम इन दिनों न्यूजीलैंड के दौरे पर है। जहां दोनों टीमों के बीच पांच मैचों की टी20 सीरीज खेली जा रही है। सीरीज के दो मैच खेले जा चुके हैं और दोनों ही मैचों में पाकिस्तान को करारी हार का सामना करना पड़ा है। अब सीरीज का तीसरा मैच 21 मार्च को ऑकलैंड के ईडन पार्क में खेला जाएगा। जिसका समय अब बदल चुका है। अभी तक सीरीज के शुरुआती दोनों मैच भारतीय समयानुसार सुबह 6:45 बजे से खेले गए थे। टी20 सीरीज का तीसरा मैच 21 मार्च को खेला जाएगा। ये मुकाबला भारतीय समयानुसार सुबह 11:45 बजे शुरू होगा। यानी अब तीसरा मैच पांच घंटे की देरी से शुरू होगा। इसके अलावा सीरीज के चौथे और पांचवें मैच भी इसी समय पर खेले जाएंगे। भारत में अगर आप पाकिस्तान बनाम न्यूजीलैंड का मैच देखना चाहते हैं तो स्टार स्पोर्ट्स पर नहीं, बल्कि सोनी स्पोर्ट्स नेटवर्क पर देख सकते हैं। इसके अलावा मैच की लाइव स्ट्रीमिंग सोनी लिव ऐप पर होगी। इस टी20 सीरीज में पाकिस्तान और न्यूजीलैंड दोनों ही टीमों ने नए-नए कप्तान के साथ खेल रही है।

आईपीएल 2025

हार्दिक नहीं सूर्यकुमार होंगे मुंबई इंडियंस के कप्तान

नई दिल्ली। आईपीएल 2025 का आगाज 22 मार्च से होने जा रहा है। मुंबई इंडियंस अपने अभियान की शुरुआत 23 मार्च से करेगी, जहां उसका सामना सीएसके से होगा। पहले मैच में हार्दिक पांड्या नहीं खेलेंगे। ऐसे में उनकी जगह सूर्यकुमार यादव को कप्तानी सौंपी गई है। वह पहले मैच में सीएसके के खिलाफ कप्तानी करेंगे। इसका ऐलान खुद हार्दिक पांड्या ने 19 मार्च को आयोजित हुई प्रेस कॉन्फ्रेंस में किया है।



हार्दिक पांड्या पर एक मैच का बैन

हार्दिक पांड्या पर स्लो ओवर रेट के तहत एक मैच का बैन है। ऐसे में वह सीएसके के खिलाफ पहले मैच में नहीं खेल पाएंगे। ऐसे में मुंबई के नियमित कप्तान हार्दिक पांड्या ने 19 मार्च को आयोजित हुई प्रेस कॉन्फ्रेंस में ऐलान करते हुए बताया कि पहले मैच में सूर्यकुमार यादव ही मुंबई की कप्तानी करेंगे।

आईपीएल 2025 के लिए मुंबई इंडियंस का स्क्वाड

हार्दिक पांड्या (कप्तान), सूर्यकुमार यादव, रोहित शर्मा, विलक वर्मा, जसप्रीत बुमराह, बेवेन जैकब्स, रयान रिक्लेटन, रॉबिन मिज, कृष्ण श्रीजीत, मनम धीर, राज अंगद बाबा, विमेश पुथुर, विल जैक, मिचेल सेंटनर, अर्जुन तेंदुलकर, अश्विनी कुमार, रीस टोपली, कर्ण शर्मा, ट्रेट बोल्ट, दीपक चाहर, वेंकट सत्यनारायण राजू, मुजीब-उर-रहमान, कॉबिन बांश।



सीएसके के खिलाफ होने वाले मैच के लिए जसप्रीत बुमराह भी भाग नहीं लेंगे। क्योंकि बुमराह चोटिल चल रहे हैं। इसका खुलासा खुद हार्दिक ने किया है। सीएसके के खिलाफ मैच में मुंबई के दो बड़े स्टार भाग नहीं ले पाएंगे। ये टीम के लिए बड़ा झटका माना जा रहा है। जसप्रीत को बॉर्डर गावस्कर ट्रॉफी के दौरान आखिरी मैच में चोट लगी थी।

'हर महीने 60 लाख मिलते हैं...' उसका कॉन्ट्रैक्ट रद्द करो...'

नई दिल्ली। बात जब पाकिस्तानी क्रिकेट की हो तो ड्रामा खत्म होने का नाम नहीं लेता है। करीब तीन दशक बाद आईसीसी टूर्नामेंट का आयोजन करने वाले पाकिस्तान, लीग स्टेज से ही बाहर हो गया। ऐसे में टीम की काफी आलोचना हुई। कई दिग्गजों ने इसको लेकर अपनी भड़ास निकाली। वहीं अभी पाकिस्तानी टीम न्यूजीलैंड के दौरे पर है। चैंपियंस ट्रॉफी के ठीक बाद हो रही इस सीरीज के लिए मोहम्मद रिजवान समेत कई दिग्गजों को मौका नहीं दिया गया है। ऐसे में यह उम्मीद थी कि पाकिस्तानी कप्तान नेशनल टी20 कप में खेलते हुए नजर आएंगे। लेकिन रिपोटर्स की मानें तो पाकिस्तानी कप्तान ने पीसीबी के टूर्नामेंट में खेलने के बजाए, एक क्लब क्रिकेट खेलने का फैसला लिया। रिजवान के इस कदम की आलोचना हो रही है।

मोहम्मद रिजवान पर लगे पाकिस्तानी क्रिकेट बोर्ड के अपमान के आरोप

■ मंगलवार को न्यूजीलैंड के खिलाफ दूसरे टी20 में पाकिस्तान की हार के बाद बोलते हुए, सिकंदर बख्त ने कहा कि केंद्रीय अनुबंधित खिलाड़ी पीसीबी के कर्मचारी हैं इसलिए उन्हें बोर्ड द्वारा आयोजित सभी टूर्नामेंटों के लिए उपलब्ध होना चाहिए। उन्होंने मोहसिन नकवी से अपने तौर-तरीकों में थोड़ा सख्त होने और अपराधियों पर कठोर दंड लागू करने का भी आग्रह किया।

■ जियो सुपर से बात करते हुए सिकंदर बख्त ने कहा, वे पाकिस्तान क्रिकेट बोर्ड के कर्मचारी हैं। उन्हें प्रति माह 60 लाख मिलते हैं, इसलिए उन्हें उन टूर्नामेंटों में खेलना चाहिए जो पीसीबी आयोजित कर रहा है। सारा दोष पीसीबी पर है। उन्होंने यह सुनिश्चित करना होगा कि खिलाड़ी उपलब्ध हैं। यदि आप क्लब क्रिकेट खेल रहे हैं और बोर्ड द्वारा आयोजित टूर्नामेंट नहीं खेल रहे हैं, तो इसका मतलब है कि आप पीसीबी का अपमान कर रहे हैं।

■ सिकंदर ने आगे कहा, ऐसा नहीं होना चाहिए मोहसिन नकवी को सख्त होने की जरूरत है। वह एक विनम्र व्यक्ति के रूप में सामने आते हैं, लेकिन उन्हें अपने तरीके बदलने की जरूरत है। आपको पूछना होगा कि क्या हो रहा है सख्त रहे। उनके केंद्रीय अनुबंध बंद करें।

■ बता दें, चैंपियंस ट्रॉफी में रिजवान के नेतृत्व में पाकिस्तानी टीम का प्रदर्शन काफी निराशाजनक रहा।



IPL या PSL? चैंपियन बनने के बाद छप्परफाड़ पैसों की बारिश



पाकिस्तान सुपर लीग

- पाकिस्तान सुपर लीग का आगाज साल 2016 में हुआ था। आईपीएल के बजाय पीएसएल का मार्केट अभी काफी छोटा है। यहां खुली नीलामी के बजाय ड्राफ्ट पद्धति के जरिए खिलाड़ियों का चुनाव किया जाता है।
- पीएसएल में पांच श्रेणियां होती हैं। जिसमें प्लेटिनम (2.3 करोड़), डायमंड (1.15 करोड़), गोल्ड (82 लाख), सिल्वर (41 लाख) और इमर्जिंग (16 लाख) श्रेणियों के तहत खिलाड़ियों को धनराशि प्रदान की जाती है।
- शुरुआती सालों में जल्द पीएसएल को कुछ खास पहचान नहीं मिली थी, लेकिन धीरे-धीरे इसकी सफलता में चार चांद लग रहे हैं।

इंडियन प्रीमियर लीग

2008 से खेली जा रही इंडियन प्रीमियर लीग मौजूदा समय में दुनिया की सबसे धनी और देखी जाने वाली टी20 प्रतियोगिता है। भारी भरकम बजट होने की वजह से खिलाड़ियों के साथ-साथ टीमों को बेजोड़ वित्तीय लाभ प्राप्त होते हैं।

- साल 2018 से खिताब जीतने वाली टीम को पुरस्कार राशि के रूप में 20 करोड़ रुपए प्रदान किए जाते हैं। पिछले बार यानी कि साल 2024 में चैंपियन बनने वाली टीम कोलकाता नाइट राइडर्स को 20 करोड़ रुपए की पुरस्कार राशि प्रदान की गई थी।
- वहीं पिछले साल उपविजेता रही सनराइजर्स हैदराबाद की टीम को 13 करोड़ रुपए की धनराशि सौंपी गई थी। तीसरे और चौथे स्थान पर रहने वाली टीमों को भी क्रमशः सात करोड़ और 6.5 करोड़ रुपए की अच्छी खासी धनराशि हासिल हुई थी।
- यही नहीं आईपीएल में शिरकत करने वाले खिलाड़ियों को भी काफी मोटे अनुबंध हासिल होते हैं।

अफ्रीकी क्रिकेटर ने पीसीबी को दिखाया आईना पीएसएल छोड़ आईपीएल खेलने की वजह बताई



नई दिल्ली। इंडियन प्रीमियर लीग में खेलने के लिए पाकिस्तान सुपर लीग को छोड़ने जैसा बड़ा फैसला करने वाले साउथ अफ्रीका के ऑलराउंडर कॉबिन बांश ने अपने फैसले के पीछे की वजह बताई है। दरअसल कॉबिन बांश ने साफ-साफ ये कह दिया है कि पाकिस्तान की सुपर लीग में खेलने से उन्हें वो भविष्य नहीं मिल सकता था जिसकी चाहत बतौर प्रोफेशनल क्रिकेटर वो रखते हैं। वहीं आईपीएल की मुंबई इंडियंस फ्रेंचाइजी और पीएसएल की पेशावर जालमी फ्रेंचाइजी की भी किसी भी स्तर पर तुलना नहीं की जा सकती। दरअसल पीएसएल ने अपने प्लेयर ड्राफ्ट के दौरान कॉबिन बांश को डायमंड कैटेगरी में पेशावर जालमी ने अपनी टीम में शामिल किया था। लेकिन जब बांश ने आईपीएल में खेलने के लिए मुंबई इंडियंस से पेशकश की गई तो उन्होंने बिना किसी हिचकिचाहट पीएसएल से हटने का फैसला कर लिया।

■ रिपोटर्स के मुताबिक बांश ने पीसीबी को भेजे अपने जवाब में कहा है कि, 'मुंबई इंडियंस जैसी मजबूत आईपीएल टीम के साथ खेलने से मेरे करियर को काफी फायदा होगा। मुंबई इंडियंस के पास अन्य लीगों में भी फ्रेंचाइजी हैं, जो मेरे करियर के लिए फायदेमंद हो सकती हैं। आईपीएल में खेलना भी इसी प्राथमिकता का हिस्सा है।

■ यहां गौर करने वाली बात ये है कि मार्च महीने की ही शुरुआत में इंडियन प्रीमियर लीग की मुंबई इंडियंस फ्रेंचाइजी ने साउथ अफ्रीका के ही लिजांड विलियम्स के चोटिल होने पर कॉबिन बांश को अपनी टीम में बतौर रिप्लेसमेंट शामिल करने का ऐलान किया था। जिसे पीसीबी ने गलत बताते हुए आपत्ति जताई थी।

■ आईपीएल दुनिया की सबसे बड़ी ट्वेंटी-20 लीग है जिसकी शुरुआत 2008 में हुई थी। जबकि पीएसएल की शुरुआत पाकिस्तान क्रिकेट बोर्ड ने 2016 में की थी।

■ वैसे 2016 के बाद ये पहला मौका है जब पीएसएल और आईपीएल का आयोजन एक-दूसरे के शेड्यूल से टकरा रहा है।

म नो रं ज न



आईपीएल 2025 की ओपनिंग सेरेमनी में चार चांद लगाएंगे शाहरुख, सलमान और प्रियंका

आईपीएल 2025 का उद्घाटन इवेंट धमाकेदार तरीके से शुरू होने वाला है। जिसमें शाहरुख खान, प्रियंका चोपड़ा और सलमान खान जैसे बड़े बड़े सेलिब्रिटीज के शामिल होने की संभावना है। रिपोटर्स के मुताबिक ये शानदार इवेंट आईपीएल के 18वें सीजन के आगाज का तड़कता भड़कता अंदाज होगा। जिसमें क्रिकेट और एंटरटेनमेंट का शानदार

कॉम्बिनेशन देखने को मिलेगा। सलमान खान इस मौके पर अपनी आने वाली फिल्म 'सिकंदर' मूवी का प्रमोशन भी करते नजर आएंगे। चलिए जानते हैं इस रंगारंग आगाज के साथ और क्या-क्या होगा इस इवेंट में खास। आईपीएल 2025 का इन्फ्रेशन इवेंट 22 मार्च को शाम छह बजे होगा। इसके ठीक पहले आईपीएल का पहला मैच डिफेंडिंग

चैंपियन कोलकाता नाइट राइडर्स और रॉयल चैलेंजर्स बेंगलोर के बीच खेला जाएगा। ये इवेंट कोलकाता के प्रसिद्ध इडन गार्डन्स स्टेडियम में आयोजित किया जाएगा। जो आईपीएल सीजन की शुरुआत के लिए एक शानदार स्थान भी माना जाता है। आईपीएल के इस सीजन में 74 मैच होंगे और ये 25 मई तक चलेगा।



जब इस गंभीर समस्या से जूझ रहे थे ऋतिक रोशन, खुद को बाथरूम में कर लिया था बंद

ऋतिक रोशन हिंदी सिनेमा के बड़े सितारे हैं। 'ग्रीक गॉड' अपनी जबरदस्त एक्टिंग और डार्स से फैस को इंप्रेस करने में कोई कसर नहीं छोड़ते। एक्टर ने अपनी फिल्म कहो ना...प्यार है, वॉर, कुश् और धूम 2 जैसी फ़िल्मों में अपनी प्रतिभा का लोहा मनवाया है। हालांकि, क्या आप जानते हैं कि एक्टर हकलाने की समस्या से जूझ रहे थे? ऋतिक के पिता राकेश रोशन ने हाल ही में बताया कि कैसे उनके बेटे ने हकलाने की वजह से खुद को बाथरूम में बंद कर लिया था। राकेश रोशन ने हाल ही में एक इंटरव्यू में बताया कि कैसे ऋतिक ने खुद को बाथरूम में बंद कर लिया था, क्योंकि उन्हें धन्यवाद, दुबई कहना मुश्किल लगता था। राकेश ने बताया कि उनका बेटा हमेशा से ही उच्च शिक्षित और बुद्धिमान था, लेकिन हकलाने की समस्या के कारण वह हमेशा खुद को रोक लेता था। राकेश ने कहा, मुझे बुरा लगता था कि उसके पास बोलने के लिए बहुत कुछ होता था, फिर भी वह हकलाने की वजह से हिचकिचाता था। वह 'डो' पर अटक जाता था। वह उस वाक्य को सीखने के लिए खुद को बाथरूम में बंद कर लेता था। उसने खुद पर बहुत मेहनत की। अब वह पिछले 10-12 सालों से हकलाता नहीं है। राकेश ने इंटरव्यू में आगे बताया कि कैसे ऋतिक हमेशा अपनी हकलाने की समस्या को सुधारने के लिए दृढ़ संकल्पित थे।

बॉलीवुड के जाने-माने डायरेक्टर अनुराग कश्यप ने हाल ही में नेटफ्लिक्स इंडिया की काम करने के तरीके पर बड़ा सवाल उठाया है। उन्होंने कहा कि भारतीय बाजार के लिए कंटेंट सेलेक्ट करने में ओटीटी प्लेटफॉर्म दोगलाना दिखा रहा है। अनुराग ने ब्रिटिश वेब सीरीज एडोलसेंस की तारीफ करते हुए अपनी नाराजगी जाहिर की और बताया कि भारतीय फिल्ममेकर्स को इतनी आजादी क्यों नहीं दी जाती। बुधवार को अपने इंस्टाग्राम पोस्ट में अनुराग कश्यप ने एडोलसेंस को लेकर लिखा कि वो इसे देखकर हैरान रह गए हैं और उन्हें इस शो से जलन हो रही है।

उन्होंने शो के बाल कलाकार ओवेन कूपर और एक्टर स्टीफन ग्राहम की शानदार परफॉर्मेंस की तारीफ की। अनुराग ने कहा कि शो के हर एपिसोड को एक ही टेक में शूट किया गया है, जिससे पता चलता है कि इसमें कितनी मेहनत लगी होगी। पोस्ट के कमेंट सेक्शन में अनुराग ने नेटफ्लिक्स के सीईओ टेड सरांडोस और चीफ कंटेंट ऑफिसर बेला बजरिया पर जमकर निशाना साधा। उन्होंने नेटफ्लिक्स इंडिया को बेतुके फैसले लेने वाला प्लेटफॉर्म कहा। अनुराग ने लिखा कि अगर एडोलसेंस जैसी कोई कहानी भारत में नेटफ्लिक्स को ऑफर की जाती, तो वो इसे नकार देते या फिर इसे एक 90 मिनट की फिल्म में तब्दील कर देते। उन्होंने कहा कि नेटफ्लिक्स इंडिया के अपल लेवल के लोगों के पास न तो हिम्मत है और न ही विजन, जिससे अच्छे कंटेंट को पहचान सके।



नेटपिलक्स इंडिया पर डायरेक्टर अनुराग कश्यप ने बोला हमला


ऐश्वर्या राय बच्चन सोशल मीडिया पर क्यों हुई भावुक?

ऐश्वर्या राय बच्चन सोशल मीडिया पर बेहद ही कम एक्टिव नजर आती हैं। बच्चन बहू का इंस्टाग्राम हैंडल उनकी फैमिली को डेडिकेटेड है। अब ऐश्वर्या अपनी खूबसूरत तस्वीरें कम ही इंस्टाग्राम पर पोस्ट करती हैं और न ही स्टोरी पर कुछ शेयर करती हैं। ऐश्वर्या राय बच्चन अपनी पर्सनल लाइफ को प्राइवेट ही रखना चाहती हैं। वहीं, अब एक्ट्रेस ने एक पोस्ट शेयर किया है और कुछ भावुक कर देने वाली तस्वीरें अपलोड की हैं।

आज ऐश्वर्या राय बच्चन काफी इमोशनल लग रही हैं। एक्ट्रेस को क्या हुआ है? वो अचानक भावुक क्यों हो गई? ये भी जान लेते हैं। दरअसल, आज ऐश्वर्या के पिता कृष्णराज राय की पुण्यतिथि है। ऐश्वर्या अपने पिता के बेहद करीब थीं। वो आज तक अपने पिता को भुला नहीं पाई हैं। उनके हर जन्मदिन और पुण्यतिथि पर वो हर साल उन्हें याद करती हैं। बता दें, आठ साल पहले ऐश्वर्या के पिता कृष्णराज राय का निधन हुआ था। ऐसे में अब पुण्यतिथि के मौके पर एक्ट्रेस ने तीन तस्वीरें शेयर की हैं। पहली तस्वीर में दीवार पर लगी एक्ट्रेस के पिता की फोटो नजर आ रही है, जिस पर दो माला टंगी हुई हैं। इसके बाद अगली तस्वीर में आराध्या बच्चन अपने नाना की तस्वीर से आशीर्वाद लेती हुई नजर आ रही हैं। आखिरी फोटो बेहद इमोशनल है क्योंकि इसमें ऐश्वर्या इमोशनल दिख रही हैं। इसे शेयर करते हुए ऐश्वर्या ने कैप्शन में लिखा, 'मैं हमेशा आपसे प्यार करती हूँ सबसे प्यारे डैडी-अज्जा। हमेशा आपके सभी प्यार भरे आशीर्वाद के लिए धन्यवाद।' अब इस पोस्ट को देखकर फैस ऐश्वर्या और उनकी बेटी आराध्या के संस्कारों की तारीफ कर रहे हैं। साथ ही उनसे ये भी गुजारिश कर रहे हैं कि बार-बार एक ही तस्वीर पोस्ट करने की जगह वो कुछ नया शेयर करें। वहीं ज्यादातर यूजर्स इस पोस्ट पर ओम शांति कमेंट कर रहे हैं।

'सिकंदर' की रिलीज डेट जैसे-जैसे करीब आ रही है, फैन्स के दिलों की धड़कने बढ़ती जा रही हैं। फिल्म के डायरेक्टर ए.आर.मुर्गुदास हैं और फिल्म में लीड रोल में सलमान खान और रश्मिका मंदाना हैं। फिल्म का एक्शन से भरा टीजर और जबरदस्त गाने पहले ही लोगों को काफी पसंद आ चुके हैं। अब सबकी नजरें इसके मच अवेटेड ट्रेलर पर टिकी हैं। इसी बीच, डायरेक्टर ए.आर.मुर्गुदास ने फिल्म से जुड़ी कुछ मजेदार बातें शेयर की हैं, जिससे फैन्स की एक्साइटमेंट और भी बढ़ गई है। फिल्म के डायरेक्टर ने इशारा कर दिया है कि फिल्म में कुछ सरप्राइज पैकेज रहने वाला है। जब ए.आर.मुर्गुदास से पूछा गया कि जैसे गजनी में एक्शन के साथ-साथ इमोशनल कनेक्शन भी था, क्या सिकंदर में भी ऐसी ही गहराई देखने को मिलेगी? इस पर डायरेक्टर ने कहा, 'हां, बिल्कुल। ये सिर्फ एक मास एंटरटेनर फिल्म नहीं है, इसमें फैमिली इमोशन्स बहुत स्ट्रॉंग हैं। गजनी में वॉयफ्रेड-गलॉफ्रिड की लव स्टोरी थी, लेकिन सिकंदर पति-पत्नी के रिश्ते के इर्द-गिर्द घूमती है। इसमें दिखाया जाएगा कि आजकल फैमिली कैसे काम करती है, कपल्स एक-दूसरे के साथ कैसा व्यवहार करते हैं और हम अपनी रिलेशनशिप में क्या मिस कर रहे हैं। ये फिल्म का एक बड़ा हाइलाइट होगा। गजनी को लोगों ने एक साइको थ्रिलर के तौर पर देखा, लेकिन ऑप्सि और असिन की लव स्टोरी ने सभी को सरप्राइज किया। इसी तरह, यहां भी एक लव एंगल है, जो ऑडियंस को इमोशनली टच करेगा।' मुर्गुदास ने बताया कि सिकंदर को खास क्या बनाता है। उन्होंने कहा, 'ये फिल्म सलमान पर के करियर की एक अहम फिल्म होगी। ये सिर्फ एक ईंट एंटरटेनर नहीं है—इसमें एक्शन, इमोशन और मास अपील का जबरदस्त मिक्स है, जो हर तरह के दर्शकों से जुड़ पाएगा।

सिकंदर को लेकर बड़ा सीक्रेट रिवील



नहीं बनी बात, अनशन जारी, स्वास्थ्य में गिरावट दर्ज

किसानों की मांगों को लेकर पूर्व मंत्री सहित पांच लोग तीसरे दिन बैठे रहे मुख्य हड़ताल पर



जागरूक टाइम्स संवाददाता सांचौर। किसानों की 14 सूची मांगों को लेकर पिछले तीन दिनों से भूख हड़ताल पर बैठे पूर्व मंत्री सुखराम विश्नेई सहित तीन जनों के स्वास्थ्य में गिरावट दर्ज की गई है। वहीं समस्याओं को लेकर प्रशासनिक स्तर पर कोई सुनवाई नहीं होने से ग्रामीणों ने आंदोलन को और तेज करने की चेतावनी दी है। भूख हड़ताल पर पूर्व मंत्री सुखराम विश्नेई, हिन्दू सिंह चौहान, पोकराम विश्नेई हिण्डवाड़ा, पुनमराम गोदारा करावड़ी अध्यक्ष किसान युनियन व मोहनलाल कड़वासरा बैठे हुए हैं। मांगों को लेकर मुख्यमंत्री के नाम अतिरिक्त जिला कलेक्टर को ज्ञापन सौंपा गया। जिसमें बताया कि किसान फसल बीमा पॉलिसी, कृषि आदान-अनुदान व अन्य मांगों को लेकर समय-समय पर ज्ञापन व धरना प्रदर्शन कर विरोध प्रदर्शन करते आए हैं। लेकिन न तो बीमा कम्पनी व ना ही राज्य सरकार की तरफ से कोई उचित समाधान निकाला गया है। ऐसे में विधानसभा क्षेत्र सांचौर के कायस्थकों ने संघर्ष के रास्ते पर चलने का निर्णय लिया है।

ज्ञापन की बानगी

ज्ञापन में बताया कि वर्ष 2022 के कृषि आदान-अनुदान से वंचित की राशि से शेष रहे कायस्थकों की राशि तुरन्त दिलवाई जाए, प्रधानमंत्री फसल बीमा योजना के तहत खरीफ व रबी सीजन 2023 का बीमा रिलायंस कम्पनी द्वारा मनमाने तरीके से तहसील चितलवाना के काफी ग्राम पंचायतों का नहीं दिया गया है यथा खासरवी, सुराचन्द, रणोदर, देवड़ा, आकोली, ईटादा, भीमगुड़ा, डवल, परावा, निम्बाऊ, झाव, मेघावा, विरावा, खेजड़ीयाली, टापी इत्यादी ग्राम पंचायतों का भुगतान अविलम्ब करवाया जाए, किसानों की बीमा पॉलिसी जो निरस्त की गई है उसे पुनः दुरुस्त कर भुगतान करवाया जाए, जिस किसानों ने फसल नुकसान की कम्पनी को सूचना दी है उन्हें बीमा क्लेम दिया जाए, रबी व खरीफ फसल की 'पिप कटिंग सर्वे' में स्थानीय जनप्रतिनिधियों सरपंच व पंचायत समिति सदस्य या जिला परिषद सदस्यों को सम्मिलित किया जाए, जिन किसानों ने अपने स्तर पर व्यक्तिगत बीमा करवाया है उसे सर्वे के आधार पर भुगतान किया जाए, रिलायंस कम्पनी के कर्मचारियों द्वारा किसानों के साथ बीमों से सम्बंधित की गई बेईमानी/ धोखाधड़ी के मुकदमों पर तुरन्त कार्यवाही की जाए, सांचौर के तीनों खंडों के बिजली के बिल अचानक एक साथ भारी भरकम राशि का दिया जा रह है, किसान राशि जमा करवाने में असमर्थ हैं, ऐसे में बिजली बिलों में लगी पेनेल्टी व अन्य सरचार्ज वगैरा

हटाकर किस्तों में राशि ली जाए, आरडीएसएस के तहत विद्युत विभाग द्वारा ग्राम गुड़ाहेमा, आम्बा का गोलिया व केरिया में जीएसएस बनकर तैयार हैं जिसको जल्द चालू करवाया जाए, विधानसभा क्षेत्र सांचौर में डब्ल्यूबीएम के तहत अपूर्ण डामरीकरण सड़कों जल्द पूर्ण करवाया जाए, विधानसभा क्षेत्र सांचौर में नर्मदा नहर के कारण जहाँ जमीन खारी हुई है नर्मदा नहर के पास स्थित अनकमांड क्षेत्र को कमांड क्षेत्र घोषित किया जाए। संवत् 2080 मौसम रबी का खराबा सांचौर तहसील से 33 प्रतिशत से ज्यादा का खराबा भेजा हुआ है जिसका एसडीआरएफ व एनडीआरएफ के तहत प्रति हेक्टर 17 हजार रूपए का आवंटन किया जाना शेष है तो वर्ष 2023 का भी आदान-अनुदान किसानों को देना बाकी है, सांचौर एवं भादरूणा तथा चितलवाना डिस्कॉम से कृषि एवं घरेलू विद्युत कनेक्शन की पत्रावलिओं का डिमाण्ड भरा हुआ है, उनको तुरन्त सामान देकर कार्य शुरू किया जाए। ज्ञापन में बताया कि विधानसभा क्षेत्र सांचौर के विद्युत विभाग के तीनों खण्डों में एकआरटी टीमें लगे हुए वाहन के नम्बर व कार्डों के नाम व सम्पर्क नम्बर की सूची खण्डवार उपलब्ध करवाने सहित कई मांगों को वर्णित कर पूरा करवाने की मांग की गई। ज्ञापन में चेतावनी दी कि समस्याओं का समाधान नहीं होगा तब तक धरना जारी रहेगा।

पावटी में भजन संध्या 22 को, दूसरे दिन खाना होगा पैदल संघ

जागरूक टाइम्स संवाददाता जसवंतपुरा। समीपवर्ती पावटी गोलुआ से दसवीं बार आशापुरा माता मंदिर नाडोल एवं सोनाणा खेतलाजी मंदिर सारंगवास के दर्शनार्थ पैदल यात्रा संघ रविवार को सुबह ढोल दमाकों के साथ खाना होगा। पैदल यात्रा संघ के आयोजक आशापुरा नवयुवक मंडल पावटी के सदस्य आयोजन को सफल बनाने विभिन्न व्यवस्थाओं में लगे हुए हैं। मंडल के भावराम प्रजापति ने बताया कि पैदल यात्रा संघ पावटी गोलुआ से खाना होकर गांव स्थित आशापुरा माता मंदिर में दर्शन करने के बाद दोपहर में हल्लीवाड़ा होते हुए कलापुरा के भीमेश्वर महादेव मंदिर पहुंचेंगे।

जहां दर्शन कर भोजन प्रसादी ग्रहण करेंगे। रात्रि विश्राम फैदाणी गांव के खेतलाजी मंदिर में होगा। इसी तरह संघ को 24 मार्च को रात्रि विश्राम रामसीन, 25 को जावाल, 26 को पालड़ी एम, 27 को परवा, 28 को मुंडरा में होगा एवं 29 को नवाधाम सारंगवास खेतलाजी मंदिर पहुंच दर्शन कर रात्रि विश्राम किया जाएगा। इसके दूसरे दिन 30 मार्च को सुबह आशापुरा माता मंदिर नाडोल पहुंच आराध्य के दर्शन पूजन का लाभ लिया जाएगा। इसी के साथ पैदल यात्रा की पूर्णाहुति होगी। इस दौरान श्रद्धालु आशापुरा माता मंदिर में धोक लगाकर विशेष पूजा अर्चना कर खुशहाली की कामना की जाएगी।



दो स्थानों पर होगी भजन संध्या

पैदल यात्रा संघ की खानगी से पूर्व शनिवार रात्रि में पावटी गोलुआ के राजकीय उच्च माध्यमिक विद्यालय के खेल मैदान में विशाल भजन संध्या का आयोजन किया जाएगा। कार्य म में गायक कलाकार श्याम पालीवाल व प्रवीण प्रजापत द्वारा भजनों की प्रस्तुति दी जाएगी। इसके साथ ही नृत्य कलाकार रवि वणजारा पाली एवं कुलदीपसिंह सिरोंही की ओर से नृत्य की प्रस्तुति दी जाएगी। 23 मार्च को फैदाणी गांव के खेतलाजी मंदिर में भी भजन कार्य म होगा। जिसमें प्रवीण माली एंड पार्टी उड़ व नृत्य कलाकार भरत प्रजापत की ओर से प्रस्तुतियां दी जाएगी।

जिला उपभोक्ता संरक्षण परिषद की बैठक आज

जागरूक टाइम्स संवाददाता

जालोर। विश्व उपभोक्ता दिवस को लेकर 15 से 21 मार्च तक उपभोक्ता जागृति सप्ताह का आयोजन किया जा रहा है। जिसके तहत गुरुवार शाम को कलक्ट्रेट सभागार में जिला उपभोक्ता संरक्षण परिषद की बैठक का आयोजन किया जाएगा। यह जानकारी जिला रसद अधिकारी व जिला उपभोक्ता संरक्षण अधिकारी आलोक झरवाल ने दी।

वार्षिक कर जमा नहीं करवाने पर कार्रवाई शुरू

जागरूक टाइम्स संवाददाता

जालोर। परिवहन एवं सड़क सुरक्षा विभाग ने बकाया कर वार्षिक कर जमा नहीं करवाने वाले वाहन चालकों के खिलाफ सख्त कार्रवाई शुरू कर दी है। जिला परिवहन अधिकारी ओमप्रकाश चौधरी ने बताया कि परिवहन एवं सड़क सुरक्षा विभाग द्वारा वार्षिक कर देय भारत वाहनों के वित्तीय वर्ष 2025-26 का अग्रिम कर जमा करवाने की अंतिम तिथि 15 मार्च निर्धारित की गई थी। उन वाहनों के विरुद्ध विभाग द्वारा सख्त कार्यवाही करते हुए वाहनों का जप्त किया जा रहा है। विभाग की ओर से इ-व्हा में ओवरलोड माल का परिवहन करने वाले वाहनों के चालानों में 95 प्रतिशत तक की छूट दी जा रही है।

वेंडर एसोसिएशन ने सौंपा ज्ञापन

एक माह से नहीं मिल रहे स्टाम्प, लोग परेशान



जागरूक टाइम्स संवाददाता सांचौर। उपखंड मुख्यालय पर पिछले एक माह से भी ज्यादा वक्त से सांचौर उपकोष कार्यालय में स्टाम्प उपलब्ध नहीं होने से स्टाम्प वेंडरों एवं आमजन को भारी परेशानी का सामना करना पड़ रहा है। इसके साथ ही स्टाम्प उपलब्ध नहीं होने से राजकोष को भी भारी नुकसान हो रहा है। इसे लेकर स्टाम्प वेंडर एसोसिएशन ने जिला कलक्टर के नाम ज्ञापन सौंप समस्या के समाधान की मांग की है। ज्ञापन में बताया कि कार्यालय उपमहानिरीक्षक पंजीयन एवं मुद्रांक वृत्त-पाली की ओर से इस साल 6 मार्च को जारी आदेश 1594/1631 के तहत स्टाम्प वेंडरों

को अधिक से अधिक मात्रा में स्टाम्प क्रय करने के निर्देश जारी किए हैं। लेकिन उक्त आदेश की भी पालना नहीं की जा रही है। सभी स्टाम्प वेंडर उपकोष कार्यालय-सांचौर में पिछले 15 दिनों से मौखिक रूप से निवेदन कर स्टाम्प उपलब्ध करवाने का मांग कर रहे हैं किन्तु अभी तक स्टाम्प उपलब्ध नहीं करवाए गए हैं। जबकि हम स्टाम्प वेंडरों को बुधवार को ही 20 लाख से भी अधिक के स्टाम्पों की आवश्यकता है। ज्ञापन के जरिए उपकोष सांचौर में पर्याप्त मात्रा में स्टाम्प उपलब्ध करवाने की मांग की। इस अवसर पर गिरीश वैष्णव, विष्णुदास वैष्णव, प्रवीण वैष्णव सहित कई वेंडर मौजूद थे।

जिला कलक्टर ने रात्रि चौपाल में परिवारों का किया निस्तारण



जागरूक टाइम्स संवाददाता जालोर। जिला कलक्टर डॉ. प्रदीप के गावंडे की अध्यक्षता में मंगलवार को बाकरा रोड ग्राम में रात्रि चौपाल का आयोजन किया गया। जिला कलक्टर डॉ. गावंडे के समक्ष ग्रामीणों ने अतिक्रमण हटाने, विद्युत व पानी की समस्या का समाधान समेत कई परिवार

प्रस्तुत किए। जिनको जिला कलक्टर ने गंभीरतापूर्वक सुनते हुए उनका मौके पर ही निस्तारण करवाने के लिए संबंधित विभागीय अधिकारियों को निर्देशित किया। जालोर उपखंड अधिकारी मनोज चौधरी, तहसीलदार बाबू सिंह राजपुरोहित, विकास अधिकारी प्रदीप मायला आदि मौजूद थे।

शिविर के दूसरे दिन 180 दिव्यांगों को वितरित किए उपकरण

जागरूक टाइम्स संवाददाता

भीनमाल। भगवान महावीर विकलांग कल्याण समिति जयपुर, जिला विकलांग कल्याण समिति जालोर, हेलिपंथ नेचर फाउंडेशन व ग्राम पंचायत जुंजाणी के भामाशाहों के आर्थिक सहयोग से आयोजित चार दिवसीय शिविर के दूसरे दिन बुधवार को 180 दिव्यांगों को उपकरण वितरित किए गए। इसके तहत टूड साइकिल 25, बैसाखी 15, कान की मशीन, 60 नेत्रहीन के लिए छड़ी, 30 वृद्धजन के लिए छड़ी, 20 हाथ व 30 पैर सहित कुल 180 उपकरण वितरित किए गए। जिला परियोजना अधिकारी भंवरकवर, धेवरचंद राजपुरोहित, वागसिंह राव, आसिफअली, डॉ. ओखाराम बॉस, रेवामर सेन, राजेश सोनी, हीरालाल सोनी, डॉ. लक्ष्मण, डॉ. भीमराम, कैलाश पुरोहित, जेपराम, राहुल शर्मा, कैलाशपुरी एवं जिला महामंत्री धेवरचंद राजपुरोहित आदि का सहयोग रहा।

बैठक में दिया मतदाता सूची को शुद्ध व त्रुटिरहित बनाने पर जोर

जागरूक टाइम्स संवाददाता

भीनमाल। उपखंड कार्यालय में बुधवार को विभिन्न राजनीतिक दलों के प्रतिनिधियों की बैठक एसडीएम मोहित कासनिया की अध्यक्षता में आयोजित की गई। एसडीएम कासनिया ने बताया कि मतदाता सूची को गुणवत्तापूर्वक तैयार करने के लिए सरकार द्वारा बृथ स्तरीय अधिकारियों की नियुक्तियां की गई हैं। ऐसे में इस कार्यक्रम को सफल बनाने में

राजनीतिक दलों द्वारा बृथ स्तरीय अधिकारता नियुक्त कर सहयोग करना होगा। ताकि मतदाता सूची शत प्रतिशत शुद्ध व त्रुटिरहित बन सके। कासनिया ने मतदाता सूची में बदलाव एवं शुद्ध व स्वच्छ तैयार करने के लिए निर्वाचन विभाग व राजनीतिक दलों के आपसी समन्वय बनाने की अपील की। बैठक में राजनीतिक दलों के प्रतिनिधि व सहायक निर्वाचन रजिस्ट्रीकरण पदाधिकारी मौजूद थे।

प्याऊ का किया शुभारंभ

जागरूक टाइम्स संवाददाता सांचौर। शहर के चार रास्ता पर आमजन के पीने के पानी की भारी समस्या को देखते हुए अमृत जल की व्यवस्था का शुभारंभ किया गया है। समाजसेवी हरीसिंह राव ने बताया कि गमी के सीजन में लोगों को पीने के पानी के लिए परेशान होना पड़ता है। आस-पास नगर परिषद ने भी कोई व्यवस्था नहीं कर रखी है। ऐसे में उनके परिवार द्वारा लंबे समय से यह व्यवस्था संचालित की जा रही है। जिस पर इसका शुभारंभ किया गया है।



शिविर में करीब डेढ़ लाख किसानों ने करवाया पंजीयन

जागरूक टाइम्स संवाददाता

जालोर। एग्रीस्टैक योजना के तहत किसानों को सशक्त करने के उद्देश्य से जालोर जिले में ग्राम पंचायतवार शिविरों का आयोजन किया जा रहा है। जिसमें अब तक 1 लाख 47 हजार 812 किसानों ने पंजीयन करवाया है। अतिरिक्त जिला कलक्टर राजेश मेवाड़ा ने बताया कि एग्रीस्टैक योजना के तहत 20 व 21 मार्च को खोखा, वाड़ा भांडवी, चैनपुर, नादिया, सोवखवास व वाडनगा में, 20 से 22 मार्च तक भंवरानी, रोडला, पावटा, उमदेवादा, लेटा, साथू, केशवना, बागरा, रानीवाड़ा खुर्द, रतनपुर, मालवाड़ा, सुरजवाड़ा, पांखा, पहडपुरा, खाखल, मेड़ा गामौर, पुर तथा 21 व 22 मार्च को पांचोटा, बाला व वलदरा ग्राम पंचायत में शिविर का आयोजन किया जाएगा।

ग्रामीणों को मीठा पानी पिलाने की योजना में लगे प्लांट कई सालों से बंद

>>> प्रधान बिजलाराम चौहान ने आरओ प्लांट का निरीक्षण कर जल्द शुरू करवाने के लिए निर्देश

जागरूक टाइम्स संवाददाता

गुड़ामालानी। एक तरफ सरकार की ओर से गांवों में मीठा व शुद्ध पेयजल उपलब्ध करवाने के लिए लाखों की राशि खर्च कर आरओ प्लांट लगाए गए हैं। उधर गुड़ामालानी के सोलंकी हिरजी की ढाणी नया नगर में ये आरओ प्लांट गत लम्बे समय से बंद होने के कारण ग्रामीणों को इनका कोई लाभ नहीं मिल रहा है। ऐसे में सरकार के लाखों का व्यय व्यर्थ साबित हो रहा है। ग्रामीण क्षेत्रों में फ्लोराइड की अधिक मात्रा को पेशावरों को आरओ प्लांट लगाए गए थे। यहां से ग्रामीणों को 10 पैसे प्रतिलीटर शुद्ध व मीठा पानी



उपलब्ध करवाने की योजना थी। लेकिन ठेकेदार की लापरवाही व जलदाय विभाग के अधिकारियों की अनदेखी के चलते कई जगह आरओ प्लांट बंद पड़े हैं। सोलंकी हिरजी की ढाणी नया नगर में लगा आरओ प्लांट बंद होने के साथ देखरेख के अभाव में बबूल की झाड़ियों से घिर गया है। इसके बावजूद जलदाय विभाग के अधिकारियों की ओर से इस

जल्द करवाएंगे शुरू

इस आरओ प्लांट के संबंध में सम्बंधित अधिकारियों को अवगत करवा दिया है। जल्द ही आरओ प्लांट को शुरू करवाकर ग्रामीणों को मीठा पानी उपलब्ध करवाया जाएगा।

बिजलाराम चौहान
प्रधान गुड़ामालानी

तरफ कोई ध्यान नहीं दिया जा रहा है। अन्य गांवों में लगे आरओ प्लांट की भी जलदाय विभाग की ओर से देखरेख नहीं होने से प्लांट निरर्थक साबित हो रहे हैं। प्लांट के चारों तरफ करवाई गई तारबंदी टूट गई है। प्लांट परिसर में बबूल की झाड़ियां उग गई हैं जिससे प्लांट परिसर में घुस पाना ही मुश्किल हो रहा है।

विद्यार्थियों को दी विदाई

जागरूक टाइम्स संवाददाता

जसवंतपुरा। कस्बे के स्वामी विवेकानंद विद्या मंदिर में आठवीं कक्षा के विद्यार्थियों का विदाई समारोह आयोजित किया गया। कार्य म में भगवतसिंह रणवत, शिवचरण मीणा, दुर्गाश्रम देवासी, पांचाराम देवासी, भैराराम देवासी, नरसराम लोहार, मनोज देवासी, शानाराम मेघवाल, जेपराम मेघवाल अतिथि के रूप में उपस्थित रहे। विद्यार्थियों ने सांस्कृतिक कार्यक्रम के साथ नृत्य की भी प्रस्तुतियां दीं। अतिथियों ने सभी विद्यार्थियों को शुभकामनाएं देते हुए उज्ज्वल भविष्य की कामना की। इस दौरान महावीर जीनगर, खेतमल जीनगर, जगदीश कुमार,

घनश्याम बैरवा, दीपि नगर, पूजा देवल, जयना प्रजापत, दशक कुमारी आदि उपस्थित रहे। इसी प्रकार जलिया के राजकीय उच्च प्राथमिक विद्यालय में कक्षा आठवीं के विद्यार्थियों का विदाई समारोह आयोजित किया गया। जिसमें विद्यार्थियों का श्रीफल व माला के सम्मान कर मिठाई खिलाकर मुंह मीठा करवाया गया। संस्था प्रधान और गुरुजनों द्वारा छात्रों को उज्ज्वल भविष्य का आशीर्वाद प्रदान कर विदाई दी गई। अद्यापक गुलाबसिंह ने बताया कि अनुशासन ही देश को महान बनाता है। जहां भी उच्च अध्ययन के लिए जाओ वहां अनुशासित रहें। विद्यालय के सभी विद्यार्थियों को पुरस्कार प्रदान किए गए।



